

Il-Ġurnal Uffiċjali

C 183

tal-Unjoni Ewropea



Volum 57

Edizzjoni bil-Malti

Informazzjoni u Avviżi

14 ta' Ġunju 2014

Werrej

I *Riżoluzzjonijiet, rakkomandazzjonijiet u opinjonijiet*

RIŻOLUZZJONIJIET

Il-Kunsill

2014/C 183/01	Riżoluzzjoni tal-Kunsill u tar-rappreżentanti tal-Gvernijiet tal-Istati Membri, imlaqqgħin fil-Kunsill, tal-20 ta' Mejju 2014 dwar il-harsa ġenerali lejn il-proċess ta' djalogu strutturat inkluż l-inklużjoni soċjali taż-żgħażaġh	1
2014/C 183/02	Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi hdan il-Kunsill, tal-20 ta' Mejju 2014, dwar Pjan ta' Hidma tal-Unjoni Ewropea għaž-Żgħażaġh għall-2014-2015	5
2014/C 183/03	Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tal-21 ta' Mejju 2014 dwar Pjan ta' Hidma tal-Unjoni Ewropea għall-Isport (2014-2017)	12

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kunsill

2014/C 183/04	Konklużjonijiet tal-Kunsill tal-20 ta' Mejju 2014 dwar il-promozzjoni tal-intraprenditorija taż-żgħażaġh għat-trawwim tal-inklużjoni soċjali taż-żgħażaġh	18
2014/C 183/05	Konklużjonijiet tal-Kunsill tal-20 ta' Mejju 2014 dwar l-educazzjoni effettiva tal-ghalliema	22

2014/C 183/06	Konklużjonijiet tal-Kunsill tal-20 ta' Mejju 2014 dwar il-multilingwiżmu u l-iżvilupp ta' kompetenzi lingwistiċi	26
2014/C 183/07	Konklużjonijiet tal-Kunsill tal-20 ta' Mejju 2014 dwar l-assigurazzjoni tal-kwalità li tappoġġa l-edukazzjoni u t-taħriġ	30
2014/C 183/08	Konklużjonijiet tal-Kunsill tal-21 ta' Mejju 2014 dwar il-wirt kulturali bħala riżorsa strateġika għal Ewropa sostenibbli	36
2014/C 183/09	Konklużjonijiet tal-Kunsill tal-21 ta' Mejju 2014 dwar l-Ugwaljanza bejn is-Sessi fl-Isport	39

I

(Riżoluzzjonijiet, rakkomandazzjonijiet u opinjonijiet)

RIZOLUZZJONIJIET

IL-KUNSILL

Riżoluzzjoni tal-Kunsill u tar-rappreżentanti tal-Gvernijiet tal-Istati Membri, imlaqqgħin fil-Kunsill, tal-20 ta' Mejju 2014 dwar il-harsa ġenerali lejn il-proċess ta' djalogu strutturat inkluż l-inklużjoni soċjali taż-żgħażaġh

(2014/C 183/01)

IL-KUNSILL TAL-UNJONI EWROPEA U R-RAPPREŻENTANTI TAL-GVERNJIET TAL-ISTATI MEMBRI,

I. FILWAQT LI JFAKKRU LI

1. Ir-"Riżoluzzjoni" tal-Kunsill dwar qafas imgedded għall-kooperazzjoni Ewropea fil-qasam taż-Żgħażaġh (2010-2018) ⁽¹⁾ irrikonoxxiet li ż-żgħażaġh kollha huma riżorsa għas-soċjetà u enfasizzat l-importanza li jiġi appoġġat id-dritt taż-żgħażaġh li jippartecipaw fl-iżvilupp ta' linji ta' politika li jaffettwawhom permezz ta' djalogu strutturat kontinwu maż-żgħażaġh u l-organizzazzjonijiet taż-żgħażaġh.
2. Ir-Riżoluzzjoni tas-27 ta' Novembru 2012 ⁽²⁾ tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-harsa ġenerali lejn id-djalogu strutturat maż-żgħażaġh dwar il-partecipazzjoni taż-żgħażaġh fil-hajja demokratika fl-Ewropa, stqarret li l-prijorità tematika ġenerali għall-kooperazzjoni Ewropea fil-qasam taż-żgħażaġh għat-tielet ciklu ta' 18-il xahar (il-perijodu mill-1ta' Jannar 2013 sat-30 ta' Gunju 2014) hija l-inklużjoni soċjali.

II. JIRRIKONOXXU LI

3. Id-djalogu strutturat huwa proċess partecipattiv u l-eżitu tat-tielet ciklu ta' 18-il xahar huwa bbażat fuq ir-riżultati miksuba mill-konsultazzjonijiet nazzjonali matul il-Presidenza Irlandiża, dik Litwana u dik Ellenika, kif ukoll il-Konferenzi tal-UE dwar iż-Żgħażaġh f'Dublin f'Marzu 2013, f'Vilnius f'Settembru 2013 u f'Tessalonika f'Marzu 2014.
4. Il-konkluzjonijiet kongunti tal-Konferenza dwar iż-Żgħażaġh ta' Dublin iffokaw fuq il-prijoritajiet li ġejjin: l-impjiegi, il-partecipazzjoni, il-protezzjoni soċjali, l-ghodod ta' appoġġ (is-servizzi soċjali u għaž-żgħażaġh), l-organizzazzjonijiet taż-żgħażaġh u l-kwalità tal-hidma taż-żgħażaġh, li ġew ippreżentati lill-Ministri taż-Żgħażaġh fil-Kunsill EYCS f'Mejju 2013 ⁽³⁾.
5. Il-konkluzjonijiet kongunti tal-Konferenza dwar iż-Żgħażaġh ta' Vilnius iffokaw fuq il-prijoritajiet li ġejjin: l-educazzjoni, il-gwida, it-transizzjoni mill-educazzjoni għall-impjeg, il-kondizzjonijiet tas-suq tax-xogħol, l-awtonomija, ir-rwol tal-organizzazzjonijiet taż-żgħażaġh u l-kooperazzjoni transettorali, li ġew ippreżentati lill-Ministri taż-Żgħażaġh fil-Kunsill EYCS f'Novembru 2013 ⁽⁴⁾.
6. Ir-Rakkomandazzjonijiet kongunti tal-Konferenza dwar iż-Żgħażaġh ta' Tessalonika ffokaw fuq il-prijoritajiet li ġejjin: edukazzjoni ta' kwalità, transizzjoni ta' kwalità, impjiegi ta' kwalità, djalogu u tagħlim bejn il-generazzjonijiet, inklużjoni attiva, l-intraprenditorija fost iż-żgħażaġh u l-intraprenditorija soċjali ⁽⁵⁾.
7. Skont il-programm Erasmus+ isiru disponibbli opportunitajiet ta' finanzjament imtejba biex jappoġġaw id-Djalogu Strutturat, inklużi għotjiet annwali diretti lill-Gruppi ta' Hidma Nazzjonali.

⁽¹⁾ ĠU C 311, 19.12.2009, p.1.

⁽²⁾ ĠU C 380, 11.12.2012, p.1.

⁽³⁾ Dok. 7808/13.

⁽⁴⁾ Dok. 14177/13.

⁽⁵⁾ Dok. 7862/1/14 REV 1.

8. Ir-Rapport Kongunt tal-UE dwar iż-Żgħażaġh tas-27 ta' Novembru 2012 ⁽¹⁾ inkluda valutazzjoni tad-Djalogu Strutturatur u ssuġġerixxa li l-proċess jista' jiġi żviluppat aktar permezz ta' aktar valutazzjoni tal-proċess u l-eżitu tad-Djalogu Strutturatur, billi s-shubija tal-Gruppi ta' Hidma Nazzjonali ssir aktar inklużiva fir-rigward taż-żgħażaġh li ġejjin minn ambjenti differenti kollha u billi dawk li jiehdu d-deċiżjonijiet ikunu mhegga biex jiehdu kont aktar shih ta' rakkomandazzjonijiet miż-żgħażaġh.

9. Valutazzjoni tad-Djalogu Strutturatur għandha tiffirma parti mit-tieni Rapport tal-UE dwar iż-Żgħażaġh u tinkludi harsa ġenerali lejn il-kunsiderazzjoni tal-eżiti tad-Djalogu Strutturatur fil-livell nazzjonali u l-livell tal-UE.

III. JAQBLU DWAR IL-PRINĊIPJI LI ĠEJJIN GHALL-IŻVILUPP U T-TITJIB TAL-PROĊESS TA' DJALOGU STRUTTURATUR:

10. Id-Djalogu Strutturatur u l-konsultazzjonijiet b'rabta miegħu għandhom jiffokaw fuq il-prijorità tematika ġenerali diskussa b'mod kongunt miż-żgħażaġh u minn min ifassal il-politika, u stabbilita mill-Kunsill sabiex jiġi żgurat proċess koerenti u kontinwu tul kull wiehed miċ-ċikli tiegħu.

11. Għandha tiġi stabbilita arkitettura simplifikata u ċara għaċ-ċiklu ta' Djalogu Strutturatur sabiex tiżgura l-kontinwità tat-tema ġenerali u tippermetti l-ġestjoni ahjar tal-hin f'konsultazzjonijiet maż-żgħażaġh.

Fewwel fażi ta' kull ċiklu, għandhom jiġu żviluppati fost il-partijiet interessati kollha fehim komuni u approċċ kontroġerarkiku għall-prijorità tematika ġenerali stabbilita mill-Kunsill, u dawn għandhom ikunu l-qafas ta' gwida għad-djalogu li għandu jsir fil-fażijiet sussegwenti.

Fit-tieni fażi, għandhom jitwettqu konsultazzjonijiet u dawn għandhom iwasslu għal soluzzjonijiet possibbli, li għandhom jinġiebu għall-attenzjoni tal-Kunsill u jikkonkludu b'rakkomandazzjonijiet dwar il-prijorità tematika ġenerali.

Fit-tielet fażi, il-fokus prinċipali għandu jkun fuq il-formulazzjoni ta' azzjonijiet konkreti li ser jiġu ppreżentati lill-Kunsill għal aktar konsiderazzjoni.

12. Sabiex tiżdied l-firxa mil-huqa mid-Djalogu Strutturatur, il-Gruppi ta' Hidma Nazzjonali, meghjuna minn riċerkaturi u haddiema fil-qasam taż-żgħażaġh, u fejn xieraq f'konsultazzjoni mal-awtoritajiet lokali u reġjonali, għandhom ifittxu li jiżguraw l-involviment attiv taż-żgħażaġh, inklużi dawk li ma jkunux ipparteċipaw qabel fid-Djalogu Strutturatur. L-informazzjoni dwar iż-żgħażaġh u n-netwerks tal-hidma taż-żgħażaġh jistgħu jiġu mistiedna jappoġġaw lill-Gruppi ta' Hidma Nazzjonali fl-isforzi tagħhom biex jilhqu aktar żgħażaġh, fejn ikun adatt.

13. Sabiex tittejjeb il-kwalità tal-eżitu tal-Konferenzi tal-Presidenza tal-UE dwar iż-Żgħażaġh, il-metodi ta' hidma u l-proċess tat-tehid ta' deċiżjonijiet fil-Konferenzi dwar iż-Żgħażaġh għandhom jiġu evalwati u riveduti. Il-Kummissjoni Ewropea u l-Istati Membri, b'kont dovut għall-kompetenzi nazzjonali, jistgħu jikkunsidraw mekkaniżmu ta' feedback għaž-żgħażaġh dwar il-fattibilità tar-rakkomandazzjonijiet li joriġinaw mill-proċess ta' djalogu strutturatur. Fejn adatt, jista' jittiehed kont tar-rakkomandazzjonijiet sabiex tinghata informazzjoni lill-iżvilupp tal-politika u jinkisbu eżiti ahjar għaž-żgħażaġh.

14. Għandu jinbeda proċess kreattiv u partecipatorju biex jiżviluppa viżibbiltà Ewropea komuni u mtejba għad-Djalogu Strutturatur, li tippermetti "marka korporattiva" nazzjonali u Ewropea tal-proċess. Il-Kummissjoni għandha tkompli tiżviluppa s-sezzjoni tal-Portal Ewropew li hija ddedikata għad-Djalogu Strutturatur.

IV. JAQBLU WKOLL LI

15. Il-prijorità tematika ġenerali tad-Djalogu Strutturatur maż-żgħażaġh u l-organizzazzjonijiet taż-żgħażaġh taċ-ċiklu ta' hidma li jmiss (il-perijodu mill-1 ta' Lulju 2014 sal-31 ta' Dicembru 2015) hija l-ghoti tas-setgħa liż-żgħażaġh kif stabbilit fl-Anness II.

16. L-oqsma ta' priyorità magħzula jistgħu jiġu kkomplementati minn kull Presidenza fid-dawl ta' kwalunkwe żvilupp possibbli gdid.

17. L-oqsma ta' priyorità għaċ-ċiklu tat-Triju tal-Presidenzi segwenti (mill-1 ta' Jannar 2016 sat-30 ta' Ġunju 2017) għandhom jiġu ddefiniti qabel il-bidu tal-mandat tiegħu.

⁽¹⁾ ĠU C 394, 20.12.2012, p.15.

ANNEX I

L-oqsma ta' prijorità li ġejjin hargu mid-djalogu strutturat u l-konferenzi dwar iż-żgħażaġh f'Dublin, Vilnius u Tessalonika biex tiżdied l-inklużjoni soċjali taż-żgħażaġh kollha fl-Ewropa:

- Il-promozzjoni ta' opportunitajiet indaqs għaž-żgħażaġh kollha, inkluż permezz tal-validazzjoni ta' tagħlim mhux formali u dak informali bħala mezz biex tingħatalhom is-setgħa jipparteċipaw b'mod attiv fit-tagħlim tul il-hajja u jżidu l-impjegabbiltà tagħhom,
 - Il-promozzjoni ta' kooperazzjoni bejn awtoritajiet edukattivi, organizzazzjonijiet taż-żgħażaġh u partijiet interessati rilevanti ohra biex jissahhu r-rabtiet bejn it-tagħlim informali u dak mhux formali u l-edukazzjoni formali sabiex jissahhu l-kompetenzi prinċipali għal-hajja taż-żgħażaġh u titrawwem il-parteeipazzjoni attiva tagħhom fis-soċjetà,
 - Il-promozzjoni ta' aċċess indaqs taż-żgħażaġh għad-drittijiet u opportunitajiet sabiex huma jkunu jistgħu jipparteċipaw b'mod shih fis-soċjetà,
 - It-tishih tal-kooperazzjoni transettorjali dwar u bejn il-livelli lokali, reġjonali, nazzjonali u dawk Ewropej sabiex jiġu sodisfatti l-htigijiet taż-żgħażaġh u biex jiġu żgurati politiki ta' inklużjoni soċjali koerenti.
-

ANNEX II

**Prijoritajiet għal kooperazzjoni Ewropea fil-qasam taż-żgħażaġħ matul il-perjodu
mill-1 ta' Lulju 2014 sal-31 ta' Diċembru 2015****Prijorità ġenerali — L-ghoti tas-setgħa liż-Żgħażaġħ**

Il-qasam taż-żgħażaġħ għandu prattika stabbilita ferm ta' kooperazzjoni mal-Preżidenza fil-kuntest tad-Djalogu Strutturat bejn l-awtoritajiet pubbliċi u ż-żgħażaġħ. Il-prijorità tematika ġenerali għall-kooperazzjoni Ewropea fil-qasam taż-żgħażaġħ għall-perjodu mill-1ta' Lulju 2014 sal-31 ta' Diċembru 2015 ser tkun l-ghoti tas-setgħa liż-żgħażaġħ. Din it-tema ser tkun il-karatteristika komuni li ser tiżgura l-kontinwità u l-konsistenza fil-hidma tat-tliet Preżidenzi. It-tema tal-ghoti tas-setgħa ser tindirizza l-aċċess għad-drittijiet u l-importanza tal-partecipazzjoni politika taż-żgħażaġħ.

**Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi
hdan il-Kunsill, tal-20 ta' Mejju 2014, dwar Pjan ta' Hidma tal-Unjoni Ewropea
għaż-Żgħażaġh għall-2014-2015**

(2014/C 183/02)

IL-KUNSILL TAL-UNJONI EWROPEA U R-RAPPREŻENTANTI TAL-GVERNIJET TAL-ISTATI MEMBRI,

I. INTRODUZZJONI

1. JIRRIKONOXxu li, mill-adozzjoni tar-Riżoluzzjoni dwar Qafas Imġedded għall-Kooperazzjoni Ewropea fil-qasam taż-Żgħażaġh 2010-2018, il-kriżippreżentat sfidiġodda għall-politika dwar iż-żgħażaġh u li hemm il-htieġa għal kooperazzjoni msahha fil-qasam taż-żgħażaġh fil-livell tal-UE biex dawn l-isfidi jiġu trattati b'mod adegwat.
2. IFAKKRU li r-Rapport Kongunt tal-UE dwar iż-Żgħażaġh 2012 appella għal rabtiet aktar b'saħħithom u aktar koeżjoni bejn il-Qafas Imġedded għall-Kooperazzjoni Ewropea fil-qasam taż-Żgħażaġh 2010-2018 u l-Istrateġija Ewropa 2020.
3. IFAKKRU l-konkluzjonijiet tal-Kunsill tas-16 ta' Mejju 2013 dwar il-massimizzazzjoni tal-potenzjal tal-politika għaż-żgħażaġh fl-indirizzar tal-miri tal-Istrateġija Ewropa 2020⁽¹⁾, fejn il-Kunsill qabel li jiżviluppa, fi hdan il-qafas tal-Qafas Imġedded għall-kooperazzjoni Ewropea fil-qasam taż-Żgħażaġh 2010-2018, pjan ta' hidma għal perijodu medju biex tiġi ggwidata l-politika għaż-żgħażaġh u l-hidma ta' politika relatati maż-żgħażaġh b'reazzjoni għat-temi u x-xejriet attwali dwar iż-żgħażaġh u dawk relatati magħhom u li jissottolinjaw oqsma rilevanti għall-koordinazzjoni u l-kollaborazzjoni mal-politiki tal-edukazzjoni u tat-taħriġ u tal-impjiegi bil-hsieb li jiġi żgurat il-kontribut tal-politika għaż-żgħażaġh fis-Semestru Ewropew.
4. Konsegwentement JAQBLU li jistabbilixxu Pjan ta' Hidma ta' tmintax-il xahar għaż-Żgħażaġh għal azzjoni mill-Istati Membri u l-Kummissjoni għall-perijodu mill-1 ta' Lulju 2014 sal-31 ta' Diċembru 2015, bhala fażi pilota u bhala kontribut għall-implimentazzjoni tal-Qafas Imġedded għall-Kooperazzjoni Ewropea fil-qasam taż-żgħażaġh (2010-2018).

II. PRINĊIPJI

5. IQISU li l-Pjan ta' Hidma għandu jkun irregolat mill-prinċipji gwida li ġejjin:

- l-ghoti ta' impetu u prominenza kif adatt lill-hidma fil-livell tal-UE fil-qasam taż-żgħażaġh,
- l-iżgurar, permezz ta' kooperazzjoni transettorjali, li l-oqsma ta' politika tal-UE (eż. l-impjiegi, l-edukazzjoni, l-affarijiet soċjali, is-saħha) ikunu konxji tal-kwistjonijiet speċifiċi li jiffaċċjaw iż-żagħżagħ,
- il-kontribut lill-prijoritajiet globali tal-aġenda ekonomika u tal-politika soċjali tal-UE, b'mod partikolari l-Istrateġija Ewropa 2020 u l-mekkaniżmi ta' implimentazzjoni tagħha,
- il-hidma lejn politika għaż-żgħażaġh ibbażata fuq l-għarfien u l-evidenza,
- iż-żamma ta' qafas flessibbli li huwa kapaċi jirreaġixxi meta jkun adatt għall-iżviluppi li jkunu għaddejjin,
- il-promozzjoni ta' approċċ kooperattiv u miftiehem bejn l-Istati Membri u l-Kummissjoni biex jinkiseb valur miżjud rigward it-temi ta' prijetà stipulati fil-paragrafu 6 hawn taht,

⁽¹⁾ ĠU C 224, 3.8.2013, p. 2.

- l-inkorporazzjoni tal-istrutturi informali eżistenti, fejn adatt, fl-istrutturi stabbiliti f'dan il-Pjan ta' Hidma,
 - l-użu shiħ tal-proċeduri konsultattivi stabbiliti mid-Djalogu Strutturat biex jiġi żgurat li l-Pjan ta' Hidma jindirizza l-kwistjonijiet li huma rilevanti għaž-żgħažgħ.
6. JAQBLU li, fid-dawl tal-kriżi attwali, it-temi li ġejjin għandhom jinghataw prijorità mill-Istati Membri u l-Kummissjoni fil-kooperazzjoni tagħhom fil-livell tal-UE għall-perijodu kopert mill-pjan ta' hidma attwali sa tmiem l-2015:
- L-iżvilupp ta' hidma għaž-żgħažgħ u tagħlim mhux formali u informali u l-kontribut tiegħu biex jiġu indirizzati l-effetti tal-kriżi fuq iż-żgħažgħ,
 - It-tishih ta' kooperazzjoni transettoralji fil-qafas tal-istrategġiji tal-UE,
 - L-ghoti tas-setgħa, b'attenzjoni speċjali fuq l-aċċess għal drittijiet, awtonomija, partecipazzjoni u ċittadinanza attiva fl-UE u barra mill-UE.

Jaqlu li l-pjan ta' hidma jista' jiġi rivedut mill-Kunsill fid-dawl tar-riżultati miksuba u l-iżviluppi tal-politika fil-livell tal-UE.

7. JAQBLU dwar lista ta' azzjonijiet speċifiċi konformi ma' dawn it-temi ta' prijorità u skeda ta' żmien għall-implimentazzjoni tagħhom, kif imsemmi fl-Anness I.

III. METODI U STRUTTURI TA' HIDMA

8. JIRRIKONOXxu li:

- Hemm hteġa li jiġu rinfurzati l-integrazzjoni taż-żgħažgħ u l-kooperazzjoni transettoralji fi hdan il-Kunsill sabiex jiġi garantit li t-tfassil tal-politika jiehu kont tal-kondizzjonijiet u l-htigijiet taż-żgħažgħ.

9. JAQBLU li

- Dan il-Pjan ta' Hidma ser ikun appoġġat minn metodi ta' hidma maqbula fil-qafas imġedded għal Kooperazzjoni Ewropea fil-qasam taż-żgħažgħ kif ukoll numru limitat ta' gruppi esperti informali u qafas flessibbli ta' attivitajiet ta' tagħlim bejn il-pari,
- Il-gruppi ta' esperti ser jintalbu jiffokaw il-hidma tagħhom fuq it-temi ta' prijorità indikati fit-Taqsima II, il-paragrafu 6 u fuq azzjonijiet u dati previsti elenkati fl-Anness I. L-azzjonijiet fl-Anness I jistgħu jiġu riveduti mill-Kunsill u r-Rappreżentanti tal-Gvernijiet tal-Istati Membri, imlaqqgħin fi hdan il-Kunsill fid-dawl tar-riżultati miksuba u l-iżviluppi ta' politika fil-livell tal-UE,
- Il-prinċipji relatati mas-shubija u l-funzjonament tal-gruppi ta' esperti jinsabu fl-Anness II,
- Fir-rigward tad-dritt taż-żgħažgħ li jippartecipaw fl-iżvilupp ta' politiki li jaffettwawhom, id-djalogu strutturat ser ikun mezz li permezz tiegħu ż-żgħažgħ jiġu impenjati f'riflessjoni kongunta dwar it-temi ta' prijorità ta' dan il-Pjan ta' Hidma,
- Il-laqgħat informali tad-Diretturi Ġenerali għaž-Żgħažgħ għandhom jeżaminaw il-kwistjonijiet strateġiċi li jirriżultaw b'rabta ma' dan il-Pjan ta' Hidma, kif ukoll ma' daww relatati b'mod aktar ġenerali mal-politika tal-UE rigward iż-żgħažgħ,
- Fit-tieni nofs tal-2015, l-implimentazzjoni tal-Pjan ta' Hidma attwali ser tiġi evalwata mill-Kunsill abbażi ta' valutazzjoni tal-implimentazzjoni tiegħu pprovduta fil-kuntest tal-harsa ġenerali lejn is-settur taż-żgħažgħ li tinsab fir-Rapport tal-UE dwar iż-Żgħažgħ imhejji mill-Kummissjoni sa Lulju 2015.

10. FID-DAWL TA' DAN TA' HAWN FUQ, JISTIEDNU

lill-Istati Membri u lill-Kummissjoni biex jistabilixxu jew jorganizzaw gruppi ta' esperti dwar is-suġġetti li ġejjin għat-tul tal-Pjan ta' Hidma attwali:

- Is-sistemi ta' kwalità tal-hidma fost iż-żgħažgħ fl-Istati Membri u r-rwol ta' indikaturi jew oqfsa komuni,

- Id-definizzjoni tal-kontribut speċifiku tax-xogħol taż-żgħażaġh u t-tagħlim mhux formali u informali sabiex jiġu indirizzati l-isfidi li qed jiffaċċjaw iż-żgħażaġh, b'mod partikolari it-transizzjoni mill-edukazzjoni għall-impjieg,
- L-attivitajiet ta' tagħlim bejn il-pari fost l-Istati Membri u l-Kummissjoni bil-ghan li jiġu identifikati l-aħjar Prattiki u rakkomandazzjonijiet għal tfassil ta' politika transettoralji dwar iż-żgħażaġh fil-livell tal-UE u f'dak nazzjonali.

IV. AZZJONIJET

11. JISTIEDNU LILL-ISTATI MEMBRI SABIEX:

- jahdmu flimkien bl-appoġġ tal-Kummissjoni u filwaqt li jużaw metodi ta' hidma tal-Qafas Imġedded speċifikat b'din ir-Riżoluzzjoni,
- b'segwitu għall-Konkluzjonijiet tal-Kunsill dwar "Il-massimizzazzjoni tar-rwol tal-politika għaž-żgħażaġh fl-indirizzar tal-ghanijiet tal-Istrateġija Ewropa 2020", ikompli jippromwovu l-involvement attiv ta' perspettivi marbutin maż-żgħażaġh fit-tfassil ta' politika nazzjonali relatata mal-Istrateġija Ewropa 2020 u s-Semestru Ewropew,
- filwaqt li jirrispettaw il-prinċipju ta' sussidjarjetà jikkunsidraw li jiehdw kont debitu tal-Qafas Imġedded għall-Kooperazzjoni Ewropea fil-qasam taż-Żgħażaġh 2010-2018 u ta' dan il-Pjan ta' Hidma meta jiżviluppaw il-politika fil-livell nazzjonali u f'dak reġjonali,
- jgharrfu liż-żgħażaġh u lill-organizzazzjonijiet taż-żgħażaġh, fejn adatt, dwar il-progress li jkun sar fl-implimentazzjoni tal-Pjan ta' Hidma tal-UE, sabiex jiġu żgurati r-rilevanza u l-viżibilità tal-attivitajiet.

12. JISTIEDNU LILL-PRESIDENZI TAL-KUNSILL SABIEX:

- jiehdw kont, fil-kuntest tat-Triju tal-Presidenzi, tat-temi ta' prijorità tal-Pjan tal-Hidma tal-UE fl-iżvilupp tal-programm tagħhom,
- fl-aħhar tat-tmintax-il xahar koperti mir-Riżoluzzjoni attwali, u abbażi ta' valutazzjoni li għandha tiġi integrata fir-Rapport tal-UE dwar iż-Żgħażaġh imhejji mill-Kummissjoni abbażi ta' kontributi volontarji mill-Istati Membri, jikkunsidraw jekk jipproponux Pjan ta' Hidma ġdid għall-perijodu li jkun imiss,
- jipproponu lid-Diretturi Ġenerali għaž-Żgħażaġh fil-laqgħat informali tagħhom biex jiddiskutu u jsewgu r-riżultati miksuba fil-Pjan ta' Hidma, biex jorganizzaw laqgħat transettoralji kongunti u straordinarji tad-Diretturi Ġenerali, fejn adatt, u jxerrdu r-riżultati b'mod wiesa'.

13. JISTIEDNU LILL-KUMMISSJONI SABIEX:

- tappoġġa u taħdem mal-Istati Membri fl-implimentazzjoni ta' dan il-Pjan ta' Hidma, b'mod partikolari l-azzjonijiet deskritti fl-Anness,
- tgharraf lill-Istati Membri dwar inizjattivi li għaddejjin jew ipplanati fil-politika rigward iż-żgħażaġh u foqasma ta' politika rilevanti ohra tal-UE li jhallu impatt fuq iż-żgħażaġh u żviluppi rispettivi fil-Kummissjoni,
- teżamina mezzi biex tiffaċilita l-partecipazzjoni l-aktar wiesgħa possibbli tal-Istati Membri fil-laqgħat tal-gruppi ta' esperti,
- tinkludi, sa Lulju 2015 fil-proposta għar-Rapport tal-UE dwar iż-żgħażaġh u abbażi ta' kontributi volontarji mill-Istati Membri, valutazzjoni dwar l-implimentazzjoni u r-rilevanza tal-Pjan ta' Hidma. Dan ir-rapport ser ikun il-bażi għat-thejjija ta' kwalunkwe Pjan ta' Hidma sussegwenti tal-Kunsill matul it-tieni nofs tal-2015,
- tfittex li tiżgura koerenza bejn dan il-pjan ta' hidma u l-pjan ta' hidma tal-Ftehim ta' Shubija mal-Kunsill tal-Ewropa fil-qasam taż-żgħażaġh,
- tipproponi qafas flessibbli għal attivitajiet ta' tagħlim bejn il-pari fost l-Istati Membri.

14. JISTIEDNU LILL-ISTATI MEMBRI U LILL-KUMMISSJONI, FIL-LIMITI TAL-KOMPETENZI RISPETTIVI TAGHHOM, B'RISPETT DOVUT GHALL-PRINĊIPJU TA' SUSSIDJARJETÀ, SABIEX:

- ikomplu jikkooperaw mill-qrib fil-livell tal-esperti f'konformità mal-Annessi I u II ta' din ir-Riżoluzzjoni,
 - iheggu lil setturi ohra biex jiehdu kont tad-dimensjoni taż-żgħażaġh meta jifformulaw, jimplimentaw u jevalwaw politiki u azzjonijiet foqhma oħrajn ta' politika, b'attenzjoni partikolari biex jiżguraw inklużjoni bikrija u effettiva fil-proċess ta' żvilupp tal-politika,
 - jippromwovu rikonoxximent ahjar tal-kontribut tal-politika rigward iż-żgħażaġh lill-ghanijiet generali tal-Istrateġija Ewropa 2020 meta jitqies il-potenzjal qawwi tas-settur li jikkontribwixxi għal tkabbir intelliġenti, sostenibbli u inklużiv u impjiegi godda u meta jitqiesu l-effetti pożittivi tiegħu fuq l-impjiegi, l-inklużjoni soċjali, l-edukazzjoni u t-taħriġ kif ukoll is-saħħa u l-benesseri.
-

ANNEX I

Azzjonijiet ibbażati fuq temi ta' prijarità

Azzjoni	Metodu ta' hidma / Strument	Riżultat u data prevista
L-iżvilupp ta' hidma għaż-żgħażaġh u tagħlim mhux formali u informali u l-kontribut tiegħu biex jiġu indirizzati l-effetti tal-kriżi fuq iż-żgħażaġh		
L-iżvilupp tal-Hidma għaż-Żgħażaġh fl-Ewropa	<i>Tfassil tal-Politika Bbażat fuq l-Evidenzad:</i> Studju dwar "Hidma maż-żgħażaġh: il-valur tal-hidma għaż-żgħażaġh fl-Unjoni Ewropea" <i>Grupp ta' Esperti</i> dwar sistemi ta' kwalità tal-hidma fost iż-żgħażaġh fl-Istati Membri tal-UE u r-rwol ta' indikaturi jew oqfsa komuni	<i>It-tieni nofs tal-2015:</i> (poss.) Skambju ta' fehmiet fil-Kunsill u konsiderazzjoni tal-passi li jmiss b'segwitu għall-eżitu tal-iskambju ta' fehmiet <i>L-ewwel nofs tal-2015:</i> Grupp ta' esperti jhejji sett ta' indikaturi jew oqfsa li jiddeskrivu l-kwalità fis-sistema tal-Hidma għaż-Żgħażaġh. <i>It-tieni nofs tal-2015</i> (Poss.) Konkluzjonijiet tal-Kunsill
Il-promozzjoni tal-kontribut tal-politika rigward iż-żgħażaġh fl-indirizzar tal-isfidi fl-Ewropa	<i>Grupp ta' Esperti</i> dwar id-definizzjoni tal-kontribut speċifiku tal-hidma għaż-żgħażaġh biex jiġu indirizzati l-isfidi li qed jiffaċċjaw iż-żgħażaġh b'mod partikolari fit-transizzjoni mill-edukazzjoni għall-impjieg. <i>Tfassil tal-Politika Bbażat fuq l-Evidenza:</i> Centru Ewropew tal-Għarfien dwar il-Politika taż-Żgħażaġh (EKCP)	<i>L-ewwel nofs tal-2015:</i> (poss.) Konkluzjonijiet tal-Kunsill dwar kif il-politika dwar iż-żgħażaġh u l-kooperazzjoni transettorjali jistgħu jindirizzaw l-isfidi principali tal-UE, b'mod partikolari fir-rigward taż-żgħażaġh. <i>L-ewwel nofs tal-2015:</i> Rapport dwar l-aħjar prattiki ta' kooperazzjoni bejn l-edukazzjoni formali u mhux formali inkluż rakkomandazzjonijiet ta' politika
Kooperazzjoni transettorjali msahha fil-qafas tal-istrategiji tal-UE		
Tishih tat-tfassil tal-politika transettorjali rigward iż-żgħażaġh fil-livell tal-UE	Il-Kunsill u l-korpi preparatorji tiegħu (Grupp ta' Hidma dwar iż-Żgħażaġh)	<i>L-ewwel nofs tal-2015:</i> Rakkomandazzjoni possibbli dwar il-kontribut tas-settur taż-żgħażaġh għall-passi importanti ffukati fuq il-politika tas-Semestru Ewropew.
Tishih tat-tfassil tal-politika transettorjali dwar iż-żgħażaġh fil-livell nazzjonali	<i>Eżerċizzju ta' tagħlim bejn il-pari</i> fost l-Istati Membri	<i>It-tieni nofs tal-2015:</i> Rapport intermedju dwar l-aħjar prattiki u rakkomandazzjonijiet għal tfassil ta' politika transettorjali dwar iż-żgħażaġh fil-livell nazzjonali.

Azzjoni	Metodu ta' hidma / Strument	Riżultat u data prevista
L-ghoti tas-setgħa, b'attenzjoni speċjali fuq l-aċċess għal drittijiet, awtonomija, parteċipazzjoni u ċittadinanza attiva fl-UE u barra mill-UE		
L-ghoti tas-setgħa liż-żgħażaġh b'attenzjoni speċjali fuq l-aċċess għal drittijiet sabiex titrawwem l-awtonomija u l-parteci-pazzjoni fil-hajja soċjali	Djalogu Strutturatur maż-żgħażaġh	<i>It-tieni nofs tal-2014</i> (poss.) Konkluzjoni-jiet tal-Kunsill dwar l-aċċess taż-żgħażaġh għal drittijiet sabiex jitravmu l-awtonomija u l-parteci-pazzjoni fil-hajja soċjali.
L-ghoti tas-setgħa għal parteċipazzjoni politika taż-żgħażaġh fil-hajja demokratika fl-Ewropa	Riżultati tad-djalogu strutturatur maż-żgħażaġh <i>Tfassil tal-Politika Bbażat fuq l-Evidenza:</i> — London School of Economics and Political Science: Parteċipazzjoni taż-Żgħażaġh fil-Hajja Demokratika — Ewrobarometru Flash 375 — Żgħażaġh Ewropej: Parteċipazzjoni fil-Hajja Demokratika — EACEA — Il-Parteċipazzjoni Politika u ċ-Ċittadinanza tal-UE: Percezzjoni-jiet u Mgiba taż-Żgħażaġh	<i>It-tieni nofs tal-2015:</i> (poss.) Konkluzjoni-jiet tal-Kunsill

ANNEX II

**Prinċipji relatati mas-shubija u l-funzjonament ta' gruppi ta' esperti stabbiliti mill-Istati Membri u l-Kummissjoni fil-qafas tal-Pjan ta' Hidma tal-UE għaż-Żgħażaġh
(1 ta' Lulju 2014–31 ta' Diċembru 2015)**

Shubija:

- Il-partecipazzjoni tal-Istati Membri fil-hidma tal-gruppi hija volontarja u l-Istati Membri jistgħu jissiehu fihom meta jridu,
- L-Istati Membri interessati li jippartecipaw fil-hidma tal-gruppi ser jinnominaw esperti bħala membri tal-gruppi rispettivi. L-Istati Membri ser jiżguraw li l-esperti nnominati jkollhom esperjenza rilevanti fil-qasam rilevanti fil-livell nazzjonali u ser jiżguraw komunikazzjoni effettiva mal-awtoritajiet nazzjonali kompetenti. Il-Kummissjoni ser tikkordina l-eżerċizzju tan-nomina,
- Kull grupp ta' esperti jista' jiddeciedi li jistieden partecipanti oħrajn: esperti indipendenti, rappreżentanti ta' organizzazzjonijiet taż-żgħażaġh u partijiet interessati oħrajn, flimkien ma' rappreżentanti ta' pajjiżi terzi Ewropej.

Proċeduri ta' hidma

- Il-gruppi ta' esperti ser jikkoncentraw fuq il-kisba ta' numru żgħir ta' riżultati konkreti u utli dwar is-suġġett mitlub,
- Sabiex jiġi implimentat dan il-Pjan ta' Hidma, kull grupp ta' esperti ser ikun responsabbli li jahtar il-president jew il-kopresidenti tiegħu fl-ewwel laqgħa tal-grupp ta' esperti wara l-adozzjoni tal-Pjan ta' Hidma. Kull grupp ta' esperti ser ihejji skeda ta' hidma konformi ma' dan il-Pjan ta' Hidma,
- L-Istati Membri ser jingħataw opportunità biex jiggwidaw lill-gruppi ta' esperti sabiex jiggwarantixxu l-eżitu u l-iskeda ta' żmien mixtieqa, kif ukoll il-koordinazzjoni tal-hidma tal-gruppi,
- Il-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, ser jiddeciedu jekk huwiex adatt li jiġu proposti azzjonijiet għodda għall-gruppi ta' esperti,
- Il-Kummissjoni ser tipprovi opinjoni esperta, kif ukoll appoġġ logistiku u segretarjali għall-hidma tal-gruppi. Sa fejn huwa possibbli, hija ser tappoġġa lill-gruppi b'mezzi oħrajn adatti (inklużi studji rilevanti għall-qasam ta' hidma tagħhom),
- Bħala regola prinċipali l-gruppi ta' esperti ser jiltaqgħu fi Brussell, iżda jistgħu jorganizzaw laqgħat barra Brussell meta jkunu mistiedna minn Stat Membru,
- Bħala regola l-gruppi ta' esperti ser jiltaqgħu darbtejn f'sena, iżda jistgħu jadottaw skeda ta' żmien differenti jekk ikun meħtieġ.

Rappurtar u informazzjoni

- Il-presidenti tal-gruppi ta' esperti ser jirrappurtaw lill-Grupp ta' Hidma dwar iż-Żgħażaġh fir-rigward tal-progress tal-hidma fil-gruppi ta' esperti rispettivi u jipprezentaw rakkomandazzjonijiet dwar azzjonijiet futuri possibbli lill-Grupp ta' Hidma dwar iż-Żgħażaġh,
- L-aġendi tal-laqgħat u r-rapporti tal-laqgħat tal-gruppi kollha ser ikunu disponibbli lill-Istati Membri kollha, irrISPettivament mil-livell ta' partecipazzjoni tagħhom f'qasam partikolari. Ir-rapporti tal-gruppi ser jiġu ppubblikati,
- Ir-rapporti mill-gruppi ta' esperti ser jintużaw fil-valutazzjoni mhejjija mill-Kummissjoni dwar l-implimentazzjoni tal-Pjan ta' Hidma.

Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tal-21 ta' Mejju 2014 dwar Pjan ta' Hidma tal-Unjoni Ewropea għall-Ispport (2014–2017)

(2014/C 183/03)

IL-KUNSILL TAL-UNJONI EWROPEA U R-RAPPREŻENTANTI TAL-GVERNIJET TAL-ISTATI MEMBRI,

I. INTRODUZZJONI

1. IFAKKRU fil-kompetenza assenjata lill-Unjoni Ewropea, b'mod partikolari mill-Artikolu 6 u l-Artikolu 165 tat-Trattat dwar il-Funzjonament tal-Unjoni Ewropea, li skont huma l-isport huwa qasam fejn l-azzjoni fil-livell tal-UE għandha tappoġġa, tikkoordina u tissupplimenta l-azzjonijiet tal-Istati Membri.
2. IFAKKRU r-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar Pjan ta' Hidma tal-Unjoni Ewropea għall-Ispport għall-2011–2014 ⁽¹⁾.
3. JILQGHU r-Rapport mill-Kummissjoni dwar l-implimentazzjoni tal-Pjan ta' Hidma tal-Unjoni Ewropea għall-Ispport 2011–2014 ⁽²⁾.
4. JIRRIKONOXXU li l-isport jista' jikkontribwixxi għall-kisba tal-oġettivi tal-Istrateġija Ewropa 2020 għal tkabbir intelliġenti, sostenibbli u inkluziv.
5. IFAKKRU fir-Riżoluzzjoni tal-Kunsill tat-18 ta' Novembru 2010 fejn il-Kunsill qabel li jsejjah, fuq bażi regolari, ġeneralment fil-marġini tal-laqgħa tal-Kunsill, laqgħa informali ta' rappreżentanti prinċipali tal-awtoritajiet pubbliċi tal-UE u l-moviment tal-isport bil-ghan li jsir skambju ta' fehmiet dwar kwistjonijiet ta' sport fl-UE ⁽³⁾.
6. JAQBLU li jkomplu jiżviluppaw qafas ta' kooperazzjoni Ewropea fil-qasam tal-isport bl-istabbiliment tat-tieni Pjan ta' Hidma tal-UE dwar l-Ispport, fuq medda ta' tliet snin, għall-azzjoni tal-Istati Membri u l-Kummissjoni.
7. JAQBLU li l-attivitajiet fil-livell tal-UE fil-qasam tal-isport għandhom jiffokaw fuq it-temi ta' prijorità, it-temi ewlenin, ir-riżultati u l-metodi ta' hidma u l-istrutturi elenkati f'dan il-Pjan ta' Hidma, u kif stipulat fl-Anness I.
8. JIEHDU NOTA tal-Ewrobarometru tal-2013 dwar l-Ispport u l-Attività Fiżika u jirrikonoxxu d-differenzi kbar fost l-Istati Membri, inklużi r-riżultati fuq ix-xogħol volontarju u l-imġiba sedentarja.

II. AKTAR ŻVILUPP TAD-DIMENSJONI EWROPEA FL-ISPORT BL-ISTABBILIMENT TA' PJAN TA' HIDMA TAL-UE

9. IQISU li Pjan ta' Hidma ta' tliet snin tal-UE dwar l-Ispport għandu jkun irregolat mill-prinċipji ta' gwida li ġejjin:
 - il-promozzjoni ta' approċċ kooperattiv u miftiehem fost l-Istati Membri u l-Kummissjoni għall-kisba ta' valur miżjud fil-qasam tal-isport fil-livell tal-UE fuq perijodu aktar fit-tul;
 - l-indirizzar tal-isfidi transnazzjonali bl-użu ta' approċċ ikkoordinat tal-UE;
 - il-kunsiderazzjoni tan-natura speċifika tal-isport;
 - ir-riflessjoni tal-htieġa li l-isport jiġi integrat f'politika oħra tal-UE;
 - il-hidma għal politika tal-isport ibbażata fuq l-evidenza;
 - il-kontribut għall-prijoritajiet ġenerali tal-aġenda tal-politika ekonomika u soċjali tal-UE, b'mod partikolari l-Istrateġija Ewropa 2020;
 - il-bini fuq il-kisbiet tal-ewwel Pjan ta' Hidma tal-UE għall-Ispport;
 - l-ikkomplementar u t-tishih tal-impatt ta' attivitajiet immedijin taht il-programm Erasmus+ fil-qasam tal-isport.

⁽¹⁾ ĠU C 162, 1.6.2011, p. 1.

⁽²⁾ 5842/14.

⁽³⁾ ĠU C 322, 27.11.2010, p. 1.

10. JISSOTTOLINJAW li dan il-Pjan ta' Hidma tal-UE għandu jkun qafas flessibbli li jista' jirrispondi, meta mehtieg, għal żviluppi fil-qasam tal-isport.
11. JAQBLU li t-temi u t-temi ewlenin li għejjin għandhom jingħataw prijorità mill-Istati Membri u l-Kummissjoni għall-perijodu kopert mill-Pjan ta' Hidma preżenti. Dawn jistgħu jiġu kkomplementati minn kull Presidenza fid-dawl ta' kwalunkwe żvilupp ġdid li jista' jkun hemm:
 - 1) *L-integrità tal-isport*, b'mod partikolari l-antidoping, il-ġlieda kontra t-tbagħbis tal-logħob, il-protezzjoni tal-minorenni, il-governanza tajba u l-ugwaljanza bejn is-sessi;
 - 2) *Id-dimensjoni ekonomika tal-isport*, b'mod partikolari l-finanzjament sostenibbli tal-isport, il-wirt ta' avvenimenti sportivi maġġuri, il-benefiċċji ekonomiċi tal-isport u l-innovazzjoni;
 - 3) *L-isport u s-soċjetà*, b'mod partikolari l-HEPA, il-volontarjat, l-impjiegi fl-isports kif ukoll l-educazzjoni u t-taħriġ fl-isport.
12. JAQBLU li l-Pjan ta' Hidma jista' jiġi rivedut mill-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill fid-dawl ta' riżultati miksubin u żviluppi ta' politika fil-livell tal-UE.

III. METODI TA' HIDMA U STRUTTURE

13. JIRRIKONNOXXU li:

Jehtieg li tissokta l-kooperazzjoni dwar l-isport fil-kuntest tal-UE stabbilita wara d-dhul fis-sehh tat-Trattat ta' Lisbona, fuq il-bażi tal-prinċipji ta' gwida elenkati fit-Taqsima II ta' dan il-Pjan ta' Hidma;

Jehtieg ukoll li l-UE taħdem mill-qrib mal-moviment tal-isport u organizzazzjonijiet kompetenti rilevanti fl-ivell nazzjonali, Ewropej u internazzjonali bħall-Kunsill tal-Ewropa u l-WADA, b'mod partikolari permezz tad-djalogu strutturat.

14. JAQBLU li

L-istrutturi u l-metodi ta' hidma differenti għandhom jiġu stabbiliti għas-segwitu tal-kisbiet mill-ewwel Pjan ta' Hidma tal-UE u għall-iżvilupp ta' eżiti ġodda f'konformità mat-temi ta' prijorità u t-temi ewlenin, kif stabbiliti fit-Taqsima II hawn fuq;

Għalhekk, hames "Gruppi ta' Esperti", b'esperti mahturin mill-Istati Membri, ser jiġu stabbiliti, li jkopru t-temi li għejjin: it-tbagħbis tal-logħob, il-governanza tajba, id-dimensjoni ekonomika, il-HEPA u l-iżvilupp tar-riżorsi umani fl-isport. Il-prinċipji marbutin mas-shubija u l-funzjonament ta' dawn il-gruppi jinsabu fl-Anness II;

Minbarra dawn il-gruppi ta' esperti, strutturi u metodi ta' hidma oħrajn jistgħu jinkludu eż. konferenzi tal-Presidenza, laqgħat ta' Diretturi u Ministri tal-Isport, studji u konferenzi tal-Kummissjoni, kif ukoll pledge boards⁽¹⁾.

Fl-ewwel nofs tal-2017, l-implimentazzjoni tal-Pjan ta' Hidma preżenti ser tiġi evalwata mill-Kunsill fuq il-bażi ta' rapport imhejji mill-Kummissjoni sa Novembru 2016.

IV. AKTAR PASSI

15. JISTIEDNU LILL-ISTATI MEMBRI SABIEX:

- jahdmu flimkien mal-Kummissjoni u bl-użu ta' strutturi u metodi ta' hidma speċifikati minn din ir-Riżoluzzjoni;
- filwaqt li jirrispettaw il-prinċipju ta' sussidjarjetà u l-awtonomija tal-istrutturi governattivi tal-isport, jieħdu kont debitu ta' dan il-Pjan ta' Hidma meta jkun qed jiżviluppaw linji ta' politika fil-livell nazzjonali;
- jinformaw regolarment, u fejn xieraq jikkonsultaw magħhom, lill-partijiet interessati fl-isport dwar il-progress li jkun sar bl-implimentazzjoni tal-Pjan ta' Hidma tal-UE, sabiex jiġu żgurati r-rilevanza u l-viżibilità tal-attivitajiet.

⁽¹⁾ *Pledge board*: Strument fejn prinċipalment organizzazzjonijiet sportivi jistgħu volontarjament jagħmlu pubbliku l-impenn tagħhom għal ċerti kwistjonijiet, eż. għall-prinċipji ta' governanza tajba jew għall-miri tal-ugwaljanza bejn is-sessi (ara l-Anness I). Il-Kummissjoni ser tippreżenta proposta lill-Grupp ta' Hidma tal-Kunsill dwar l-isport dwar l-istabbiliment u l-funzjonament ta' pledge boards fit-tieni nofs tal-2014.

16. JISTIEDNU LILL-PRESIDENZI TAL-KUNSILL:

- jiehdu kont, fil-kuntest tat-Triju ta' Presidenzi, tat-temi ta' priorità tal-Pjan ta' Hidma tal-UE meta jiżviluppaw il-programm tagħhom, jirrapportaw dwar l-implimentazzjoni tal-Pjan ta' Hidma u jibnu fuq ir-riżultati miksubin;
- jinformat lill-Istati Membri dwar il-hidma attwali jew ippjanata f'formazzjonijiet oħrajn tal-Kunsill li għandha impatt fuq l-isport;
- fi tmiem it-tliet snin koperti minn din ir-Riżoluzzjoni, u abbażi ta' Rapport imhejji mill-Kummissjoni, jipproponu Pjan ta' Hidma ġdid għall-perijodu li jmiss, jekk ikun mehtieg.

17. JISTIEDNU LILL-KUMMISSJONI:

- taħdem mal-Istati Membri fl-implimentazzjoni ta' dan il-Pjan ta' Hidma, b'mod partikolari rigward ir-riżultati deskritti fl-Anness I;
- tinforma lill-Istati Membri dwar inizjattivi li għaddejjin jew ippjanati f'oqsma ta' politika oħrajn tal-UE li jhallu impatt fuq l-isport u żviluppi rispettivi fil-Kummissjoni;
- tappoġġa lill-Istati Membri [u atturi rilevanti oħra] fil-kooperazzjoni fi hdan il-qafas stipulat f'din ir-Riżoluzzjoni, b'mod partikolari billi:
 - teżamina l-mezzi biex tiffaċilita l-iktar parteċipazzjoni wiesgħa ta' Stati Membri u esperti, kif ukoll tistieden rappreżentanti mill-moviment sportiv u partijiet interessati oħrajn fl-istrutturi ta' hidma msemmija fl-Anness I, filwaqt li tiżgura livell għoli u koerenti ta' rappreżentanza;
 - tistabbilixxi, kif mehtieg, gruppi ta' esperti li jipprovdu livell għoli ta' għarfien espert rilevanti, kif ukoll forum oħrajn ta' appoġġ għall-promozzjoni tal-iskambju ta' fehmiet u tagħlim bejn il-pari, kif ukoll għall-bini ta' għarfien (eż. studji);
- tiffaċilita d-djalogu strutturat dwar l-isport, fost l-oħrajn l-organizzazzjoni fuq bażi annwali tal-Forum tal-UE dwar l-isport, filwaqt li tlaqqa' l-partijiet interessanti ewlenin kollha fil-livelli differenti tal-isport;
- tuża riżorsi finanzjarji tal-programm Erasmus+ u programmi rilevanti oħrajn tal-UE biex tappoġġa t-temi ta' priorità u t-temi ewlenin korrispondenti stabbiliti minn dan il-Pjan ta' Hidma;
- tadotta, sa Novembru 2016 u fuq il-bażi ta' kontributi volontarji mill-Istati Membri, Rapport dwar l-implimentazzjoni u r-rilevanza tal-Pjan ta' Hidma. Dan ir-Rapport ser ikun il-bażi għat-thejija ta' Pjan ta' Hidma possibbli tal-UE matul l-ewwel nofs tal-2017;
- fejn xieraq, tagħmel ir-riżultati miksubin fl-istrutturi ta' hidma pubblikament disponibbli.

18. JISTIEDNU LILL-ISTATI MEMBRI, LILL-KUMMISSJONI U LILL-PRESIDENZI, FL-AMBITU TAL-KOMPETENZI RISPETTIVI TAGĦHOM, BIR-RISPETT DOVUT GĦALL-PRINĊIPJU TAS-SUSSIDJARJETÀ:

- ikomplu jikkooperaw mill-qrib b'konformità mal-Annessi I u II ta' din ir-Riżoluzzjoni;
- iqisu l-isport meta jifformulaw, jimplimentaw u jevalwaw il-politika u l-azzjonijiet f'oqsma ta' politika oħrajn, b'attenzjoni partikolari biex tiġi żgurata l-inklużjoni bikrija u effettiva fil-proċess tal-iżvilupp tal-politika;
- jippromwovu rikonoxximent aħjar għall-kontribut tal-isport għall-ghanijiet generali tal-Istrateġija Ewropa 2020 meta jitqies il-potenzjal kbir tas-settur li jikkontribwixxi għal tkabbir intelligenti, sostenibbli u inkluziv u impjiegi ġodda, u meta jitqiesu l-effetti pożittivi tiegħu fuq l-inklużjoni soċjali, l-educazzjoni u t-taħriġ kif ukoll is-saħħa pubblika u t-tixjijih attiv.
- irawmu kooperazzjoni ma' pajjiżi terzi, b'mod partikolari pajjiżi kandidati u kandidati potenzjali tal-UE, u l-organizzazzjonijiet internazzjonali kompetenti fil-qasam tal-isport inkluż il-Kunsill tal-Ewropa.

ANNEX I

Temi ewlenin (paragrafu 11), riżultati mitlubin u strutturi ta' hidma korrispondenti

Temi ewlenin	Eżitu u data ppjanata	Struttura ta' hidma
L-integrità tal-isport		
Antidoping ⁽¹⁾	— Rakkomandazzjonijiet tal-Grupp ta' Esperti dwar id-doping fl-isport rikreattiv u l-prevenzjoni tad-doping: L-iskambju tal-aħjar prattiki u t-tagħlim bejn il-pari (it-tieni nofs tal-2015)	Diretturi Ġenerali għall-Isport
Tbagħbis tal-logħob	— L-iskambju tal-aħjar prattiki rigward il-ġlieda kontra t-tbagħbis tal-logħob, b'mod partikolari dwar Rakkomandazzjoni possibbli tal-Kummissjoni dwar l-aħjar prattiki fil-prevenzjoni u l-ġlieda kontra t-tbagħbis tal-logħob marbut mal-imhatri, segwita minn rapport dwar is-sitwazzjoni attwali (l-ewwel nofs tal-2016)	Grupp ta' Esperti dwar it-Tbagħbis tal-logħob
Il-protezzjoni u s-salvagwardja ta' minorenni	— It-thejjija ta' Rakkomandazzjonijiet ta' Grupp ta' esperti għall-protezzjoni ta' atleti żgħażaġh u s-salvagwardja tad-drittijiet tat-tfal fl-isport (l-ewwel nofs tal-2016)	Grupp ta' Esperti dwar il-Governanza tajba
Il-Governanza tajba	— It-thejjija ta' principji ta' gwida relatati mad-demokrazija, id-drittijiet tal-bniedem u d-drittijiet tax-xogħol, b'mod partikolari fil-kuntest tal-proċedura tal-ghoti ta' avvenimenti sportivi ewlenin, possibbilment segwita permezz ta' pledge board (it-tieni nofs tal-2015) — Il-Promozzjoni ta' principji ta' governanza tajba eżistenti, possibbilment segwita minn pledge board (l-ewwel nofs tal-2016)	
L-ugwaljanza bejn is-sessi	— It-thejjija ta' rakkomandazzjonijiet ta' Grupp ta' Esperti jew il-linji gwida dwar l-ugwaljanza bejn is-sessi fl-isport, possibbilment segwiti minn pledge board (it-tieni nofs tal-2015)	
Id-dimensjoni ekonomika tal-isport		
Il-benefiċċji ekonomiċi tal-isport	— It-thejjija ta' rakkomandazzjonijiet ta' Grupp ta' Esperti biex jitkejlu l-benefiċċji ekonomiċi tal-isport fl-UE bbażat fuq il-hidma li għaddejja biex jiġi mhegġeġ l-istabbiliment ta' SSA fl-Istati Membri (it-tieni nofs tal-2015)	Grupp ta' Esperti dwar id-Dimensjoni ekonomika
Il-wirt ta' avvenimenti sportivi maġġuri	— It-thejjija ta' rakkomandazzjonijiet ta' Grupp ta' Esperti dwar avvenimenti sportivi maġġuri, b'mod partikolari dwar l-aspetti tal-wirt b'enfasi fuq is-sostenibbiltà soċjali, ekonomika u ambjentali (it-tieni nofs tal-2015)	
Il-finanzjament sostenibbli tal-isport	— It-thejjija ta' gwida prattika dwar kif tinkoraġġixxi l-investment trasparenti u fit-tul fl-isport, inkluż il-finanzjament tal-UE, ibbażat inter alia fuq ir-rakkomandazzjonijiet tal-2012 dwar finanzjament sostenibbli għall-isport, inkluża l-ghajnuna mill-Istat (l-ewwel nofs tal-2016)	

Temi ewlieni	Eżitu u data ppjanata	Struttura ta' ħidma
L-isport u s-soċjetà		
L-attività fizika li ttejjeb is-saħħa	— It-thejjija ta' rakkomandazzjonijiet ta' Grupp ta' Esperti biex tiġi inkoraġġita l-edukazzjoni fizika fl-iskejjel, inklużi hiliet motorji fit-tfulija bikrija, u biex jinholqu interazzjonijiet ta' valur mas-settur tal-isport, l-awtoritajiet lokali u s-settur privat (l-ewwel nofs tal-2015) — Koordinazzjoni tal-implimentazzjoni tar-Rakkomandazzjoni tal-Kunsill dwar il-HEPA (it-tieni nofs tal-2016)	Grupp ta' Esperti dwar il-HEPA
L-edukazzjoni, it-taħriġ, ix-xogħol u l-volontarjat	— It-thejjija ta' rakkomandazzjonijiet ta' Grupp ta' Esperti biex jiġi inkoraġġut il-volontarjat fl-isport, inklużi l-aħjar prattiki dwar il-mekkaniżmi legali u fiskali (it-tieni nofs tal-2015 jew it-tieni nofs tal-2014) — L-iskambju tal-aħjar prattiki u rapport dwar is-sitwazzjoni attwali rigward l-inkluzjoni tal-kwalifiki tal-isport fil-QNK b'referenza għall-QEK (it-tieni nofs tal-2016) — It-thejjija ta' rakkomandazzjonijiet ta' Grupp ta' Esperti dwar il-kontribut tal-isport għall-impjegabilità taż-żgħażaġh, inklużi atleti rġiel u nisa professjonali, u l-holqien ta' impjiegi fis-suq tax-xogħol tal-isport u relatat mal-isport. (it-tieni nofs tal-2016) — It-thejjija ta' gwida prattika dwar il-konformità tal-kwalifiki nazzjonali mal-istandards internazzjonali tal-kwalifiki tal-federazzjoni internazzjonali tal-isport (it-tieni nofs tal-2015) — It-thejjija ta' rapport dwar is-sitwazzjoni attwali rigward l-implimentazzjoni tal-Linji Gwida tal-UE dwar Karrieri Doppji (l-ewwel nofs tal-2017)	Grupp ta' Esperti dwar il-Gestjoni tar-Riżorsi Umani fl-Isport

(¹) Il-Kunsill (il-Grupp ta' Ħidma dwar l-Isport/Coreper) ser ikompli jikkoordina l-pożizzjonijiet tal-Istati Membri tal-UE qabel il-laqgħat tal-WADA.

ANNEX II

Prinċipji relatati mas-shubija u l-funzjonament tal-hames gruppi ta' esperti stabbiliti mill-Istati Membri u l-Kummissjoni fil-qafas tat-tieni Pjan ta' Hidma tal-UE għall-Isport — 2014–2017**Shubija**

- Is-sehem tal-Istati Membri fil-hidma tal-gruppi hija volontarja u l-Istati Membri jistgħu jissieħbu fihom meta jridu.
- L-Istati Membri interessati li jiehdu sehem fil-hidma tal-gruppi jinnominaw esperti bhala membri tal-gruppi rispettivi. L-Istati Membri ser jiżguraw li l-esperti nnominati jkollhom esperjenza rilevanti fil-qasam rilevanti fil-livell nazzjonali u jiżguraw komunikazzjoni effettiva mal-awtoritajiet nazzjonali kompetenti. Il-Kummissjoni ser tikkoordina l-eżerċizzju tan-nominazzjoni.
- Kull grupp ta' esperti jista' jiddeciedi li jistieden lil partecipanti ohrajn: esperti indipendenti, rappreżentanti tal-moviment tal-isport u partijiet interessati ohrajn, kif ukoll rappreżentanti ta' pajjiżi terzi Ewropej. Kull grupp ta' esperti jista' jipproponi li jżid partecipanti ohrajn għall-perijodu kollu tax-xogħol bir-reqwizit li s-shubija tagħhom tkun approvata b'mod unanimu mill-grupp ta' esperti.

Proċeduri ta' hidma

- Biex jiġi implimentat dan il-Pjan ta' Hidma, kull grupp ta' esperti ser ikun responsabbli milli jahtar il-president jew il-kopresidenti tiegħu fl-ewwel laqgħa tal-grupp ta' esperti wara l-adozzjoni tal-Pjan ta' Hidma. L-elezzjoni tal-Presidenti ser issir b'mod miftuħ u trasparenti kkoordinat mill-Kummissjoni li tagħxi bhala s-segretarjat tal-gruppi ta' esperti.
- Kull grupp ta' esperti ser ihejji skeda tax-xogħol skont dan il-Pjan ta' Hidma u ser jikkonċentra fuq il-kisba ta' riżultati konkreti u utilizzabbli f'konformità mal-Anness I.
- L-Istati Membri jingħataw opportunità biex jiggwidaw lill-gruppi ta' esperti sabiex jiggwarantixxu l-eżitu u l-iskeda ta' żmien mixtieqa, kif ukoll il-koordinazzjoni tal-hidma tal-gruppi.
- Il-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, ser jiddeciedu jekk huwiex xieraq li jipproponu azzjonijiet godda għall-gruppi ta' esperti.
- Il-Kummissjoni tagħti opinjoni esperta, kif ukoll appoġġ logistiku u segretarjali għall-hidma tal-gruppi. Kemm jista' jkun, hija tappoġġa lill-gruppi b'mezzi ohra adatti (fosthom studji rilevanti għall-qasam ta' hidma tagħhom).
- Il-gruppi ta' esperti ser jiltaqgħu fi Brussell bhala regola ewlenija, izda jistgħu jorganizzaw laqgħat barra Brussell meta jiġu mistiedna minn Stat Membru biex jagħmlu hekk.
- Il-gruppi ta' esperti ser jiltaqgħu darbtejn f'sena bhala regola ewlenija, izda jistgħu jadottaw skeda ta' żmien differenti jekk ikun meħtieġ.

Rappurtaġġ u informazzjoni

- Il-presidenti tal-gruppi ta' esperti ser jirrapportaw lill-Grupp ta' Hidma dwar l-Isport rigward il-progress tal-hidma fil-gruppi ta' esperti rispettivi u r-riżultati tagħhom.
- L-aġendi tal-laqgħat u r-rapporti tal-laqgħat tal-gruppi kollha ser ikunu disponibbli għall-Istati Membri kollha, irrispettivament minn kemm jippartecipaw f'qasam partikolari. Ir-riżultati tal-gruppi ser jiġu ppubblikati.
- Ir-riżultati mill-gruppi ta' esperti ser jintużaw fir-rapport mill-Kummissjoni dwar l-implimentazzjoni tal-Pjan ta' Hidma.

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI
TAL-UNJONI EWROPEA

IL-KUNSILL

**Konkluzjonijiet tal-Kunsill tal-20 ta' Mejju 2014 dwar Il-promozzjoni tal-intraprenditorija
taż-żgħażaġh għat-trawwim tal-inkluzjoni soċjali taż-żgħażaġh**

(2014/C 183/04)

IL-KUNSILL TAL-UNJONI EWROPEA,

WAQT LI JIRRIKONOXXI LI:

1. Il-kriżi ekonomika li bdiet fit-tieni nofs tal-aħħar deċennju holqot sitwazzjoni partikolarment fragli għall-generazzjoni żagħżuġha tal-lum. Ir-rati tal-qgħad fost iż-żgħażaġh għadhom storikament għoljin, għal 23,2 % fl-UE-28 u 23,8 % fiż-żona tal-Euro (Dicembru 2013).
2. B'riżultat ta' dan il-qgħad għoli fost iż-żgħażaġh, iż-żgħażaġh qed jesperjenzaw livelli oghla ta' faqar u esklużjoni soċjali u għadd dejjem akbar iħossu om obbligati jhallu l-pajjiżi ta' oriġini tagħhom, u xi drabi l-Ewropa kompletament, biex ifittxu opportunitajiet aħjar. Dan fxi Stati Membri qed jiggenera effetti ta' eżodu ta' mhuħ li jista' jkun diffiċli jittregġa' lura.
3. L-Unjoni Ewropea, permezz ta' Ewropa 2020 u l-inizjattivi ewlenin tagħha dwar "Hiliet godda u impjiegi", "Aġenda Diġitali għall-Ewropa", "Unjoni ta' Innovazzjoni", u "Żgħażaġh attivi" tippromwovi l-intraprenditorija, billi trawwem viżjonijiet intraprenditorjali u l-għarfien, il-hiliet u l-kompetenzi relatati li jistgħu jagħtu spinta lill-kompetittività u t-tkabbir li jkunu intelligenti, sostenibbli u inkluzivi.
4. L-intraprenditorija hija mutur importanti ta' tkabbir ekonomiku u holqien ta' impjiegi: hija tohloq kumpan-niji u impjiegi godda, tiftah swieq godda, ittejjeb il-produttività u tohloq il-ġid. Spirtu imprenditorjali jtejjeb l-impjegabbiltà taż-żgħażaġh. L-intraprenditorija u partikolarment l-intrapriżi Żgħar u ta' Daqs Medju (SMEs) huma s-sinsla tal-ekonomija tal-UE u jirrapprezentaw l-aktar sors importanti ta' impjeg ġdid⁽¹⁾.
5. Kulturi li jagħrfu valur fimgħiba intraprenditorjali u jippremjawha bħat-teħid tar-riskji kkalkulati u l-hsieb independenti jippromwovu propensità għall-iżvilupp ta' soluzzjonijiet godda għall-isfidi soċjali. F'dan ir-rigward, il-perċezzjoni pubblika tal-imprendituri jeħtieġ li tiġi apprezzata aktar, l-edukazzjoni intraprenditorjali jeħtieġ li tiżdied u l-grupp li mhuħiex rappreżentati biżżejjed jeħtieġ li jingħataw attenzjoni speċjali u għaj-nuna sabiex jibdwu, imexxu jew ikabbru negozju jew impriża.

⁽¹⁾ Fil-fatt, aktar minn 99 % tan-negozji Ewropej kollha huma SMEs. Huma jipprovdu żewġ impjiegi minn kull tlieta fis-settur privat u jikkontribwixxu għal aktar minn nofs il-valur miżjud totali mahuq min-negozji fl-UE (Kummissjoni Ewropea – paġna ewlenija tas-sit elettroniku tad-DG Intrapriża u Industrija).

6. L-intraprenditorija mhijiex ibbażata biss fuq it-tiftix tal-profitt. Atturi differenti, kemm fis-setturi pubbliċi u privati, is-soċjetà civili u l-organizzazzjonijiet tal-ekonomija soċjali⁽¹⁾, li jikkombinaw dimensjoni soċjali u intraprenditorjali, jindirizzaw l-isfidi prinċipali tas-soċjetà tagħna. Din it-tendenza tissejjah “intraprenditorija soċjali”, u t-tipi ġodda ta’ organizzazzjonijiet li hargu, “intrapriżi soċjali”.
7. Il-kultura u l-kreattività ġew identifikati fil-“Qafas Imġedded għall-Kooperazzjoni Ewropea fil-qasam taż-żgħażaġh” bħala qasam ta’ azzjoni għall-politika dwar iż-żgħażaġh. Is-setturi kulturali u kreattivi⁽²⁾ jistgħu joffru opportunitajiet kbar sabiex il-kreattività taż-żgħażaġh u l-kapital huma jinbidlu fi tkabbir intelligenti u impjegi. Fl-era diġitali, il-partecipazzjoni fil-kultura hija għodda b’sahhitha biex jiġu promossi l-inkluzjoni soċjali u l-involvement soċjali speċjalment fost iż-żgħażaġh.
8. Fir-rapport finali tiegħu, il-Grupp ta’ Esperti filwaqt li ppromwova l-kreattività u l-kapaċità innovattiva taż-żgħażaġh billi identifika l-kompetenzi u l-hiliet miksuba permezz tat-tagħlim mhux formali u informali, ikkunsidra kif tittejjeb l-impjegabbiltà taż-żgħażaġh.

JIKKUNSIDRA LI:

9. L-intraprenditorija tista’ tikkostitwixxi element importanti fir-rigward tal-awtonomija, l-iżvilupp personali u l-benesseri taż-żgħażaġh. L-intraprenditorija tista’ titqies bħala waħda mis-soluzzjonijiet fil-ġlieda kontra l-qgħad fost iż-żgħażaġh.
10. L-Ewropa għandha tinvesti fl-edukazzjoni u t-taħriġ intraprenditorjali, il-holqien ta’ ambjent fejn l-imprendituri jistgħu jirnexxu u jikbru, filwaqt li jintlaħqu wkoll gruppi speċifiċi, u l-viżibbiltà tal-intraprendituri bħala mudelli eżemplari.
11. B’mod partikolari, il-mudell ta’ “intraprenditorija soċjali”, mahsub primarjament biex jikkontribwixxi għall-ġid ġenerali tas-soċjetà, jista’ jappella għaž-żgħażaġh u jagħtihom iċ-ċans li jipprovdu tweġibiet innovattivi għall-isfidi ekonomiċi, soċjali u ambjentali attwali. L-idea tal-intraprenditorija soċjali li hija tant qrib in-nies u l-komunitajiet lokali tiżgura l-koeżjoni soċjali permezz tal-involvement taż-żgħażaġh inklużi dawk minn gruppi vulnerabbli.
12. L-intrapriżi soċjali⁽³⁾ jikkontribwixxu għal tkabbir intelligenti billi jirrispondu bl-innovazzjoni soċjali għall-htigijiet il-ġodda; huma johlqu tkabbir sostenibbli billi jqisu l-impatt ambjentali tagħhom u bil-viżjoni fit-tul tagħhom; huma jinsabu fil-qalba tat-tkabbir inkluziv minhabba l-enfasi tagħhom fuq in-nies u l-koeżjoni soċjali.

FDAN IR-RIGWARD:

13. Il-politika dwar iż-żgħażaġh jista’ jkollha rwol fil-kooperazzjoni transettorjali li tista’ tgħin biex jinghelbu l-ostakli. L-intraprenditorija, bhal hafna oqsmha oħra, tehtieg approċċ fit-tul ta’ żmien u twemmin b’sahhtu fil-kapaċità taż-żgħażaġh. Biex jinkiseb dan, jehtieg li iż-żgħażaġh jiġu inkoraġġuti biex jiddaħhal spirtu ta’ intraprenditorija minn kmieni fil-ħajja — inizzjattiva, fiduċja, teħid tar-riski kkalkulati, kreattività, organizzazzjoni, tenaċità — sabiex jiġi żviluppat il-potenzjal shih tagħhom u biex jidhlu fis-suq tax-xogħol b’suċċess. Bil-ghan li tiġi promossa l-intraprenditorija fost iż-żgħażaġh, b’attenzjoni speċjali fuq l-intraprenditorija soċjali, ġew identifikati l-prijoritajiet li ġejjin:

— It-titjib tal-viżjonijiet u l-hiliet intraprenditorjali taż-żgħażaġh permezz tal-edukazzjoni formali u t-tagħlim mhux formali u informali. Il-kompetenza intraprenditorjali tinkludi hiliyet u attitudnijiet trasversali kif ukoll għarfien. Il-hidma fost iż-żgħażaġh hija għodda u strument ewlienin għall-iżvilupp tal-hiliet trasversali.

⁽¹⁾ L-ekonomija soċjali timpjega ¹ fuq minn 14,51 miljun persuna fl-UE, li jammontaw għal 6,5 % tal-impjegi totali. Hija tkopri korpi bi status legali speċjali (kooperattivi, fondazzjonijiet, assoċjazzjonijiet, soċjetajiet reciproċi) kif ukoll intrapriżi soċjali fil-forma ta’ kumpannija privata jew pubblika b’reponsabbiltà limitata (Inizjattiva ta’ Negożju Soċjali - SEC (2011)1278 final).

⁽²⁾ Is-setturi kulturali jammontaw għal 4,5 % tal-PDG Ewropew u jimpjegaw kważi tmien miljun haddiem (Il-promozzjoni tas-setturi kulturali u kreattivi għal tkabbir u l-impjegi fl-UE COM(2012) 537 final).

⁽³⁾ Intrapriża soċjali hija operatur fl-ekonomija soċjali li l-ghan prinċipali tagħha huwa li jkollha impatt soċjali aktar milli biex tagħmel profit għas-sidien jew l-azzjonisti tagħha. Din topera billi tipprowdi oġġetti u servizzi għas-suq b’mod intraprenditorjali u innovattiv u tuża l-profitti tagħha primarjament biex tikseb għanijiet soċjali. Hija amministrata b’mod miftuħ u responabbli u, b’mod partikolari, tinvolvi l-impjegati, il-konsumaturi u l-partijiet interessati affettwati mill-attivitajiet kummerċjali tagħha (Inizjattiva ta’ Negożju Soċjali - SEC (2011)1278 final).

- Il-promozzjoni tal-hidma fost iż-żgħażaġh (permezz tal-informazzjoni, konsulenza u coaching) u attivitajiet volontarji fost iż-żgħażaġh, bħala mezz biex jinkisbu l-hiliet mehtieġa sabiex isibu impjeg jew jibdew proġett tagħhom stess. Ir-rikonoxximent tal-kontribut tal-attivitajiet taż-żgħażaġh fit-titjib u l-appoġġ għall-enerġija kreattiva u l-kapaċità taż-żgħażaġh għall-innovazzjoni bħala element ewlieni għall-iżvilupp personali tagħhom kif ukoll l-inkluzjoni attiva tagħhom.
- It-titjib u aktar tishih tal-“intraprenditorija soċjali” bħala mudell intraprenditorjali fost iż-żgħażaġh, b'tali mod li tkun tista' tittejjeb l-impjegabbiltà tagħhom filwaqt li fl-istess hin jitqiesu l-valuri sostenibbli u ambjentali.
- Il-promozzjoni tal-kisba, miż-żgħażaġh kollha, ta' hiliet diġitali sabiex iż-żgħażaġh ikunu jistgħu jisfruttaw għalkollox il-potenzjal tad-dinja diġitali.
- Il-promozzjoni ta' sensibilizzazzjoni kulturali fost iż-żgħażaġh, bħala atturi u utenti, li ssahhah is-sens ta' inizjattiva u l-ispiritu intraprenditorjali tagħhom. L-aċċess għall-kultura u l-partecipazzjoni attiva f'attivitajiet kulturali jistgħu jirrinforzaw il-benesseri taż-żgħażaġh u s-sensibilizzazzjoni tagħhom dwar il-kondiviżjoni ta' wirt storiku komuni.

JISTIEDEN LILL-ISTATI MEMBRI, B'KONSIDERAZZJONI DEBITA TAL-PRINĊIPJU TAS-SUSSIDJARJETA', BIEX:

14. Jirrikonoxxu r-rwol importanti tal-intraprenditorija u l-intrapriżi fil-ġlieda kontra l-qgħad fost iż-żgħażaġh; jiżviluppaw u jsahhu l-linji ta' politika biex jiżdied l-għarfien dwar diversi aspetti tal-intraprenditorija fost iż-żgħażaġh.
15. Jirrikonoxxu l-importanza tal-edukazzjoni intraprenditorjali minn età bikrija u jenfasizzaw ir-rwol tat-tagħlim mhux formali u informali biex jiżguraw approċċ olistiku lejn l-iżvilupp personali taż-żgħażaġh u jiffacilitaw l-integrazzjoni b'suċċess tagħhom fis-suq tax-xogħol.
16. Jippromwovu l-hidma fost iż-żgħażaġh u attivitajiet volontarji bħala strumenti prinċipali fl-iżvilupp ta' hiliet trasversali u soft skills li huma mehtieġa fit-tmexxija ta' negozji u azzjoni intraprenditorjali. F'dan ir-rigward jiżviluppaw u jenfasizzaw aktar ir-rikonoxximent jew il-validazzjoni ta' tagħlim mhux formali u informali, billi jikkunsidraw ukoll l-eżiti ta' tagħlim rilevanti għall-intraprenditorija.
17. Jikkunsidraw li jirrikonoxxu lill-organizzazzjonijiet taż-żgħażaġh bħala wiehed mill-fornituri ewlenin tat-tagħlim mhux formali u informali li jwassal għal viżjoni u hiliet intraprenditorjali. F'dan ir-rigward, l-Istati Membri jistgħu jikkunsidraw li jsahhu l-appoġġ għall-organizzazzjonijiet taż-żgħażaġh fl-ghoti ta' gwida, mentoring, u tahrig ta' kwalità.
18. Jippromwovu u jappoġġaw bidu ta' negozji u intrapriżi soċjali biex jegħlbu ostakoli konsiderevoli għall-aċċess għall-finanzi, is-servizzi ta' appoġġ u l-possibiltajiet ta' mentoring (inkluż l-użu effiċjenti tal-Fondi Ewropej Strutturali u ta' Investiment, meta dan ikun konsistenti mal-ftehimiet ta' shubija).
19. Joffru, fejn ikun adatt, appoġġ billi jnaqqsu l-ostakoli possibbli skont il-livelli tal-impatt soċjali u ambjentali.

JISTIEDEN LILL-ISTATI MEMBRI U LILL-KUMMISSJONI, FL-AMBITU TAL-KOMPETENZI RISPETTIVI TAGħHOM U B'RISPETT DOVUT GħALL-PRINĊIPJU TAS-SUSSIDJARJETA', SABIEX:

20. Iżidu l-viżibbiltà tal-intraprenditorija soċjali u jiżviluppaw għodod biex jiksbu fehim aħjar tas-settur. F'dan ir-rigward, iżidu l-għarfien u jippromwovu diversi forum ta' intrapriżi, intrapriżi soċjali (inklużi kooperattivi), intrapriżi kulturali u kreattivi eċċ.
21. Jiffacilitaw skemi ta' tahrig u skambji, il-kondiviżjoni ta' esperjenzi u attivitajiet oħra ta' tagħlim li jsahhu l-orjentazzjonijiet u l-hiliet intraprenditorjali (eż. jimpenjaw liż-żgħażaġh f'esperjenzi intraprenditorjali diretti, tahrig fuq il-post tax-xogħol, networks, promozzjoni ta' hiliet speċjalizzati) u jappoġġaw sforzi biex jiddefinixxu l-eżiti tat-tagħlim ta' tali attivitajiet. Jippromwovu l-iżvilupp ta' għodod li jippermettu liż-żgħażaġh jivvalutaw u jipprezentaw il-hiliet u l-kompetenzi intraprenditorjali tagħhom.
22. Iheggu lil negozji żgħar u lil imprendituri żgħażaġh ikunu innovattivi u jahtfu l-opportunitajiet kollha tas-suq intern tal-UE, billi jhegguhom biex isiefru u jimpenjaw ruhhom fi trasferimenti transkonfinali ta' għarfien, u kooperazzjoni. Sabiex jintlaħqu dawn l-oġġettivi, għandhom jiġu promossi networks ta' imprendituri soċjali żgħażaġh u shab potenzjali.

23. Jinkoraġġixxu l-iskambju ta' opportunitajiet u l-kollaborazzjoni bejn imprendituri żgħażaġh minn Stati Membri differenti. Iżidu s-solidarjetà reċiproka bejn il-generazzjonijiet permezz tal-iskambju ta' għarfien bejn imprendituri b'aktar esperjenza u imprendituri żgħażaġh promettenti. Jippromwovu programmi ta' mentoring fil-qasam tal-intraprenditorija fil-livell nazzjonali u f'dak Ewropew.
24. Iżidu l-kooperazzjoni transettorjali u jiżguraw l-aċċess għall-informazzjoni u s-servizzi ta' appoġġ sabiex johlqu kondizzjonijiet favorevoli għall-imprendituri żgħażaġh u jnaqqsu l-piżijiet amministrattivi għall-imprendituri żgħażaġh.
25. Jippromwovu l-aċċessibbiltà fost il-partijiet interessati rilevanti kollha u jinkoraġġixxu l-użu ta' programmi Ewropej (bhal Erasmus+, Erasmus għal Imprendituri Żgħażaġh fil-qafas tal-programm COSME, il-Fond Soċjali Ewropew u programmi finanzjarji oħrajn għall-intrapriżi soċjali u mikrofinanzjament skont il-Programm għall-Impjiegi u l-Innovazzjoni Soċjali) għat-titjib tal-hiliet imprenditorjali fost iż-żgħażaġh, filwaqt li jippromwovu, fejn ikun adatt, appoġġ speċjalizzat għall-imprendituri żgħażaġh u jsahhu l-kapaċitajiet ta' dawk li jahdmu maż-żgħażaġh biex jisfruttaw għalkollox il-potenzjal tagħhom.

JISTIEDEN LILL-KUMMISSJONI BIEX:

26. Tqajjem kuxjenza dwar l-intraprenditorija taż-żgħażaġh, inkluż fil-Portal taż-Żgħażaġh Ewropej, u tipprezenta Prattiki tajbin dwar l-intraprenditorija taż-żgħażaġh (possibbilment b'rabta mal-ġimgha Ewropea tal-SMEs).
 27. Tniedi riċerka jew studju u żżid l-għarfien dwar l-intraprenditorija taż-żgħażaġh, b'attenzjoni fuq imprendituri żgħażaġh, intraprenditoriji soċjali u impjiegi ekoloġiċi u r-rwol taż-żgħażaġh f'dan ir-rigward.
 28. Issahħaħ il-kooperazzjoni attiva fost imprendituri żgħażaġh mas-shab kummerċjali u soċjali rilevanti u partijiet interessati oħra, inkluż permezz tal-programm Erasmus + il-programmi Erasmus għall-imprendituri żgħażaġh.
-

Konkluzjonijiet tal-Kunsill tal-20 ta' Mejju 2014 dwar l-edukazzjoni effettiva tal-ghalliema⁽¹⁾

(2014/C 183/05)

IL-KUNSILL TAL-UNJONI EWROPEA,

FILWAQT LI JEAKKAR FL-ISFOND POLITIKU TA' DIN IL-KWISTJONI, KIF JINSAB FL-ANNESS GĦAL
DAWN IL-KONKLUŻJONIJET,

JIKKUNSIDRA LI:

1. It-tagħlim ta' kwalità għolja huwa rikonoxxut b'mod ġenerali bħala wiehed mill-fatturi ewlenin biex jinkisbu eżiti ta' suċċess fit-tagħlim, billi jiġu żviluppati l-gharfien, il-hiliet, l-attitudnijiet u l-valuri li l-istudenti jehtieġu sabiex jilhq u l-potenzjal shih tagħhom kemm bħala individwi kif ukoll bħala membri attivi tas-soċjetà u l-forza tax-xogħol.
2. Fdinja li qed tinbidel malajr, ir-rwol tal-ghalliema — u dak li hu mistenni minnhom — qed jevolvu wkoll, waqt li jaffaċċjaw l-isfidi ta' htigijiet ta' hiliet ġodda, l-iżviluppi teknoloġiċi rapidi u d-diversità soċjali u kulturali dejjem tiżdied u l-htieġa li jiġi provdut tagħlim individwalizzat u tagħlim bi bżonnijiet speċjali.
3. L-edukaturi tal-ghalliema għandhom rwol kruċjali fiż-żamma - u fit-titjib - tal-kwalità tal-ghalliema impjegati. Il-provediment ta' kwalità għolja ta' edukazzjoni inizjali tal-ghalliema, l-appoġġ bikri tal-karriera ("induzzjoni") u l-iżvilupp professjonali kontinwu huwa fattur sinifikanti biex jiġi żgurat li kandidati adatti jagħżlu l-professjoni tat-tagħlim u li l-ghalliema jkollhom u jżommu l-kompetenzi rilevanti li huma jehtieġu biex ikunu effettivi fil-klassijiet tal-lum.
4. It-titjib fil-programmi tal-edukazzjoni tal-ghalliema u l-proċessi ta' reklutaġġ tal-persunal jehtieġ l-identifikazzjoni minn qabel tal-kompetenzi professjonali mehtieġa mill-ghalliema fi stadji differenti tal-karriera tagħhom. Oqfsa ta' kompetenza professjonali jistgħu jintużaw biex jitjiebu l-istandards tal-kwalità, billi jiġu definiti l-gharfien, il-hiliet u l-attitudnijiet li l-ghalliema, inkluż fl-oqsma tal-edukazzjoni u t-taħriġ vokazzjonali (ETV) u t-tagħlim għall-adulti, għandu jkollhom jew li għandhom jakkwistaw. Bl-istess mod, l-ghalliema edukaturi li jharrġu lill-ghalliema biex iwettqu l-kompiti tagħhom jistgħu jibbenefikaw minn oqfsa ta' dan it-tip.

JIRRIKONOXXI LI:

1. Huwa pjuttost komuni li l-ghalliema ġodda jtilqu mill-professjoni qabel iż-żmien, fenomenu li jista' jirriżulta ftelf sinifikanti għall-individwi kkonċernati u s-sistemi iġenerali. Programmi inizjali ta' edukazzjoni għal għalliema li jhejju b'mod adegwat lill-ghalliema mill-bidu nett, flimkien ma' miżuri ta' induzzjoni, mentoring u aktar konsiderazzjoni għal benesseri personali u professjonali tal-ghalliema, jistgħu jghinu biex jinstab rimedju għal dan.
2. L-edukazzjoni tal-ghalliema għandha titqies bħala parti integrali mill-oġettiv ta' politika usa' biex tiżdied l-attrattiva u l-kwalità tal-professjoni. Dan jehtieġ politika adegwata ta' selezzjoni, reklutaġġ u retenzjoni, edukazzjoni inizjali effettiva tal-ghalliema, appoġġ bikri tal-karriera, tagħlim u żvilupp professjonali matul il-karriera, feedback pedagogiku u inċentivi għall-ghalliema.
3. Il-programmi tal-edukazzjoni tal-ghalliema, kemm immirati għall-ghalliema prospettivi qabel ma jibdeu il-karrieri tagħhom jew għall-ghalliema prattikanti fil-kuntast ta' żvilupp professjonali kontinwu, għandhom ikunu flessibbli biżżejjed biex jirrispondu għal bidliet fit-tagħlim. Huma għandhom jibnu fuq l-esperjenza tal-ghalliema stess u jfittxu li jrawmu approċċi transdixxiplinari u kollaborattivi, sabiex l-istituzzjonijiet edukattivi u l-ghalliema jikkunsidrawha bħala parti mill-kompitu tagħhom li jahdmu f'kooperazzjoni mal-partijiet interessati rilevanti bħal kollegi, ġenituri u min iħaddem.

(¹) Għall-finijiet ta' dan it-test, it-terminu *ghalliem* jinkludi għalliema tal-iskola, għalliema u min iħarreġ l-EVT, kif ukoll min iħarreġ lill-adulti.

It-terminu *ghalliem edukatur* jintuża biex jiddeskrivi dawk kollha li b'mod attiv jiffaċilitaw it-tagħlim formali tal-ghalliema-studenti u l-ghalliema, kemm fil-livell ta' edukazzjoni inizjali tal-ghalliema jew żvilupp professjonali kontinwu.

4. L-espansjoni rapida ta' ghodod diġitali ta' tagħlim u Riżorsi Edukattivi Miftuħa tohloq ukoll il-htieġa li l-ghalliema jakkwistaw għarfien suffiċjenti dwar dawn biex ikunu jistgħu jiżviluppaw il-kompetenzi diġitali rilevanti u jagħmlu użu effettiv u adatt tagħhom fit-tagħlim. Dawn l-ghodod godda jistgħu wkoll jikkontribwixxi biex jiġi żgurat aċċess ugwali għal edukazzjoni ta' kwalità għolja għal kulhadd.

JAQBEL LI:

1. L-edukazzjoni inizjali tal-ghalliema għandha tipprovdi lill-ghalliema prospettivi bil-kompetenzi ċentrali meħtieġa biex jagħtu tagħlim ta' kwalità għolja, kif ukoll tistimula l-motivazzjoni biex jakkwistaw u jaġġornaw il-kompetenzi matul il-karriera tagħhom. Filwaqt li tiegħu kont shiħ tal-kuntesti nazzjonali, hija m'għandhiex tinkludi biss għarfien dwar is-sugġett u kompetenzi pedagoġiċi rinforzati permezz ta' perijodi integrati ta' esperjenza ta' tagħlim prattiku, iżda tinkoraġġixxi wkoll awtoriflessjoni u hidma kollaborattiva, adattament għal klassijiet multikulturali u aċċettazzjoni ta' rwoli ta' tmexxija.
2. Il-kwistjonijiet speċifiċi li l-programmi tal-edukazzjoni tal-ghalliema għandhom jikkunsidraw aktar jinkludu metodi effettivi li jghinu lil min jitgħalliem jakkwista kompetenzi trasversali bħal-litteriżmu diġitali, jitgħalliem kif jitgħalliem, intraprenditorija u raġunar kreattiv u kritiku, kif ukoll li jsaħħah il-kompetenzi lingwistiċi. Barra minn hekk, għandha tingħata attenzjoni għal modi effettivi għall-appoġġ ta' diversi gruppi ta' min jitgħalliem, inkluzi dawk bi bżonnijiet speċjali u/jew li ġejjin minn kuntesti żvantaġġati.
3. L-edukazzjoni inizjali tal-ghalliema tista' tibbenifika minn arranġamenti ta' assigurazzjoni ta' kwalità u minn rieżami regolari, b'enfasi fuq il-kisba ta' eżiti ta' tagħlim meħtieġa, fuq il-kwalità u t-tul ta' żmien adegwat ta' esperjenza prattika u fuq li tiġi żgurata r-rilevanza ta' dak li hu mghalliem.
4. L-istituzzjonijiet tal-edukazzjoni għolja li jipprovdu l-edukazzjoni inizjali tal-ghalliema jistgħu jissahhu bħala ċentri għall-edukazzjoni kemm tal-ghalliema kif ukoll tal-edukaturi tal-ghalliema, u għat-tweġġ ta' riċerka fl-iżvilupp tal-kompetenzi tal-ghalliema u l-metodi effettivi ta' tagħlim.
5. Id-djalogu u shubiji bejn il-fornituri tal-edukazzjoni tal-ghalliema u l-istituzzjonijiet edukattivi, kif ukoll ma' rappreżentanti tas-suq tax-xogħol u l-komunità, jistgħu jipprovdu tagħrif utli u ideat fit-tfassil fit-twassil u t-tweġġ ta' programmi tal-edukazzjoni tal-ghalliema. Tali shubiji jistgħu jikkontribwixxu wkoll għall-promozzjoni ta' approċċ aktar koordinat lejn kwalifiki, standards ta' kompetenza u l-ghoti ta' tahrig korrispondenti, partikolarment fl-oqsma tal-ETV u t-tagħlim tal-adulti.
6. Kemm l-edukazzjoni inizjali tal-ghalliem u l-iżvilupp professjonali kontinwu tal-ghalliema għandhom ikunu bbażati fuq ir-riċerka pedagoġika u japplikaw metodi ta' tagħlim tal-adulti bbażati fuq komunitajiet ta' prattika, it-tagħlim online u t-tagħlim bejn il-pari. Huma għandhom jiżguraw li l-ghalliema jkollhom opportunitajiet regolari biex jaġġornaw l-għarfien tas-sugġetti tagħhom u li jirċievu appoġġ u tahrig f'modi effettivi u innovattivi ta' tagħlim, inkluzi dawk ibbażati fuq teknoloġiji godda.

JISTIEDEN LILL-ISTATI MEMBRI, B'RIGWARD DOVUT GHAS-SUSSIDJARJETÀ, U L-AWTONOMUJA ISTITUZZJONAL U FKONFORMITÀ MAĊ-ĊIRKOSTANZI NAZZJONALI, BIEX:

1. Ifittxu li jiżguraw li programmi inizjali tal-edukazzjoni tal-ghalliema jipprovdu opportunitajiet għal għalliema prospettivi biex jakkwistaw il-kompetenzi rilevanti kollha li jeħtieġu biex jagħmlu bidu ta' suċċess fil-karriera tagħhom.
2. Jippromwovu l-iżvilupp ta' oqfsa ta' kompetenza professjonali komprensiva għall-ghalliema⁽¹⁾, li jiddefinixxu l-kompetenzi u l-kwalitajiet meħtieġa fi stadji differenti tal-karriera tagħhom, jew f'sitwazzjonijiet differenti ta' tagħlim. Tali oqfsa għandhom ikunu flessibbli biżżejjed biex jirrispondu għall-htigijiet li qed jinbidlu u jiġu diskussi f'kooperazzjoni mal-partijiet interessati rilevanti.
3. Bl-istess mod, jinkoraġġixxu l-istabbiliment ta' oqfsa ta' kompetenza professjonali għall-edukaturi tal-ghalliema, li jistabbilixxu kompetenzi li jeħtieġu, filwaqt li tissaħħah il-kollaborazzjoni u l-iskambju ta' prattiki bejn il-pari u jiġu żviluppati oqsma bħal mentoring ta' għalliema godda ibbażat fl-iskejjel.
4. Ikomplu jesploraw il-potenzjal ta' kooperazzjoni msahha, is-shubiji u n-netwerking ma' firxa wiesgħa ta' partijiet interessati fit-tfassil ta' programmi tal-edukazzjoni tal-ghalliema.

⁽¹⁾ Abbażi tar-rapport ta' Lulju 2013 tal-Grupp ta' Hidma Tematiku preċedenti fuq l-iżvilupp Professjonali tal-Għalliema (Appoġġ għall-iżvilupp tal-kompetenza tal-ghalliema għal eżiti ta' tagħlim aħjar).

5. Jippromwovu t-tagħlim diġitali effettiv, billi jiġi żgurat li l-ghallliema edukaturi u l-ghallliema nnifishom jakkwistaw livell suffiċjenti ta' hiliet diġitali, u li dawn jitgħallmu kif jghinu lil min ikun qed jitgħallmu biex jużaw ir-riżorsi diġitali b'mod għaqli u sigur u kif jiġġestixxu aħjar il-proċessi ta' tagħlim individwali, permezz ta' programmi ta' edukazzjoni tal-ghallliema aġġornata u l-aċċess imtejjeb — u l-użu ta' - Riżorsi Edukattivi Miftuħa ta' kwalità.
6. Jużaw opportunitajiet ta' finanzjament fi strumenti tal-UE, bħall-Programm *Erasmus +* u, fejn adatt, il-Fond Soċjali Ewropew, għal:
 - (i) l-appoġġ tal-linji ta' politika tal-Istati Membri mmirati lejn it-ttishih tal-kwalità tal-edukazzjoni inizjali tal-ghallliema u l-iżvilupp professjonali kontinwu; u
 - (ii) il-promozzjoni tal-mobilità ta' għallliema prospettivi, l-ghallliema u l-edukaturi tal-ghallliema, u l-inkoraġġiment ta' shubiji strateġiċi, l-esperimentazzjoni ta' politiki u proġetti viżjonarji dwar l-edukazzjoni tal-ghallliema, b'mod partikolari biex metodoloġiji godda jkunu jistghu jiġu ttestjati u biex jiġu attwati oqfsa ta' kompetenza.

JISTIEDEN LILL-ISTATI MEMBRI U LILL-KUMMISSJONI:

1. Jagħmlu l-aħjar użu mill-istrutturi ta' *ET 2020* skont il-Metodu Miftuħ ta' Koordinazzjoni (MMK) biex jissahhah it-tfassil ta' politika bbażata fuq l-evidenza u tiġi żviluppata u disseminata l-prattika ta' politika ta' suċċess dwar:
 - programmi effettivi tal-edukazzjoni tal-ghallliema, b'fokus fuq l-edukazzjoni inizjali tal-ghallliema u modi li bihom għandhom jiġu indirizzati approċċi kollaborattivi għat-tagħlim;
 - l-iżvilupp professjonali ta' min iharreg fl-EVT fil-kumpannija stess, minhabba r-rwol kruċjali tagħhom fit-twettiq ta' apprendistati ta' kwalità għolja u forom oħra ta' tagħlim ibbażat fuq ix-xogħol;
 - ir-rinfurzar tar-rilevanza tal-kurrikulu tal-edukazzjoni tal-ghallliema u l-hiliet professjonali tal-ghallliema u ta' min iharreg, fejn adatt permezz ta' kooperazzjoni aktar mill-qrib ma' min ihaddem, inklużi l-kumpaniji.
2. Jisfruttaw ir-riżultati ta' studji u sħarriġ rilevanti bħat-TALIS⁽¹⁾ biex jiġu indirizzati l-implikazzjonijiet għall-politika tal-fehmiet u l-opinjoni għallliema u l-mexxejja tal-iskejjel dwar l-edukazzjoni tal-ghallliema.
3. Jidentifikaw , permezz tar-riċerka, eżempji tal-metodi u l-prattiki l-aktar effiċjenti għall-ghallliema biex jghinu lil min jitgħallmu jorganizza t-tagħlim tiegħu b'mod effettiv fl-ambjenti multidimensjonali ta' tagħlim tal-lum.

JISTIEDEN LILL-KUMMISSJONI:

1. Tibni komunitajiet ta' għallliema, b'mod partikolari daww prospettivi u reklutati reċentement, billi tagħmel użu minn pjattaformi Ewropej eżistenti għall-ghallliema bħall-eTwinning, bil-ħsieb li tkompli tiġi żviluppata l-kollaborazzjoni fost il-pari fil-prattika tat-tagħlim fl-UE kollha.
2. Tappoġġa l-kooperazzjoni mal-imsieħba, networks u organizzazzjonijiet li jistghu joffru esperjenza u għarfien (know how) dwar it-tfassil ta' programmi effettivi tal-edukazzjoni tal-ghallliema, b'mod partikolari programmi ta' edukazzjoni inizjali.

⁽¹⁾ L-Istħarriġ Internazzjonali dwar l-Istruzzjoni u t-Tagħlim tal-OECD.

ANNEX

Sfond politiku

1. L-Artikoli 165 u 166 tat-Trattat dwar il-Funzjonament tal-Unjoni Ewropea.
2. Ir-Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin għat-tagħlim tul il-hajja ⁽¹⁾.
3. Il-Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill fil-15 ta' Novembru 2007, dwar it-titjib tal-kwalità tal-edukazzjoni tal-ghalliema ⁽²⁾.
4. Il-konklużjonijiet tal-Kunsill tat-12 ta' Mejju 2009 li jstabbilixxu qafas strateġiku għall-kooperazzjoni Ewropea fl-edukazzjoni u t-taħriġ għall-perijodu sal-2020 (ET2020).
5. Il-konklużjonijiet tal-Kunsill tas-26 ta' Novembru 2009 dwar l-iżvilupp professjonali tal-ghalliema u l-mexxejja tal-iskola ⁽³⁾.
6. Il-Komunikat ta' Bruges tas-7 ta' Diċembru 2010, u l-konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-prijoritajiet għal kooperazzjoni Ewropea msahha fil-qasam tal-edukazzjoni u t-taħriġ vokazzjonali għall-perijodu 2011–2020 ⁽⁴⁾.
7. Ir-Riżoluzzjoni tal-Kunsill tat-28 ta' Novembru 2011 dwar agenda Ewropea mġedda għat-tagħlim għall-adulti ⁽⁵⁾.
8. Il-konklużjonijiet tal-Kunsill tas-26 ta' Novembru 2012 dwar l-edukazzjoni u t-taħriġ f'Ewropa 2020 — il-kontribut tal-edukazzjoni u t-taħriġ għall-irkupru ekonomiku, it-tkabbir u l-impjiegi ⁽⁶⁾.
9. Il-konklużjonijiet tal-Kunsill tal-15 ta' Frar 2013 dwar l-Investiment fl-edukazzjoni u t-taħriġ, reazzjoni għar-*Reviżjoni tal-Edukazzjoni: Ninvestu fil-hiliet għal eżiti soċjoekonomiċi aħjar* u l-Isthariġ Annwali dwar it-Tkabbir tal-2013 ⁽⁷⁾.
10. Il-konklużjonijiet tal-Kunsill tal-25 ta' Novembru 2013 dwar it-tmexxija effettiva fl-edukazzjoni ⁽⁸⁾.
11. Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jstabilixxi "*Erasmus+*": il-programm tal-Unjoni għall-edukazzjoni, taħriġ, żgħażaġh u sport ⁽⁹⁾.
12. Il-konklużjonijiet tal-Kunsill tal-24 ta' Frar 2014 dwar edukazzjoni u taħriġ effiċjenti u innovattivi biex isir investiment fil-hiliet — b'appoġġ għas-Semestru Ewropew 2014 ⁽¹⁰⁾.

Sfond ieħor

1. Il-komunikazzjoni tal-Kummissjoni tal-20 ta' Novembru 2012 dwar *Reviżjoni tal-Edukazzjoni: Ninvestu fil-hiliet għal eżiti soċjoekonomiċi aħjar*.
2. Ir-Rapport Eurydice 2013 intitolat *Data Ewlenija dwar l-Għalliema u l-Mexxejja tal-Iskejjel fl-Ewropa*.

⁽¹⁾ ĠU L 394, 30.12.2006, p. 10.

⁽²⁾ ĠU C 300, 12.12.2007, p. 6.

⁽³⁾ ĠU C 302, 12.12.2009, p. 6.

⁽⁴⁾ ĠU C 324, 1.12.2010, p. 5.

⁽⁵⁾ ĠU C 372, 20.12.2011, p. 1.

⁽⁶⁾ ĠU C 393, 19.12.2012, p. 5.

⁽⁷⁾ ĠU C 64, 5.3.2013, p. 5.

⁽⁸⁾ ĠU C 30, 1.2.2014, p. 2.

⁽⁹⁾ ĠU L 347, 20.12.2013, p. 50.

⁽¹⁰⁾ ĠU C 62, 4.3.2014, p. 4.

Konklużjonijiet tal-Kunsill tal-20 ta' Mejju 2014 dwar il-multilingwiżmu u l-iżvilupp ta' kompetenzi lingwistiċi

(2014/C 183/06)

IL-KUNSILL TAL-UNJONI EWROPEA,

WARA LI KKUNSIDRA:

- l-Artikoli 165 u 166 tat-Trattat dwar il-Funzjonament tal-Unjoni Ewropea;
- il-konklużjonijiet tal-Kunsill Ewropew ta' Barċellona tal-15 u s-16 ta' Marzu 2002, li appellaw għal azzjoni *"biex titjieb il-padrinanza tal-hiliet bażiċi, b'mod partikolari bit-tagħlim ta' mill-inqas żewġ lingwi barranin minn età żgħira hafna"*, [traduzzjoni mhux uffiċjali] kif ukoll għall-istabbiliment ta' indikatur tal-kompetenza lingwistika ⁽¹⁾;
- il-konklużjonijiet tal-Kunsill tad-19 ta' Mejju 2006, li ddefinixxew il-principji għal Indikatur Ewropew tal-Kompetenza Lingwistika ⁽²⁾;
- il-konklużjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ (ET 2020), li jenfasizza l-importanza tat-tishih tal-kompetenza lingwistika ⁽³⁾;
- il-konklużjonijiet tal-Kunsill tat-28 – 29 ta' Novembru 2011 dwar kompetenzi lingwistiċi għat-tishih tal-mobilità, li enfazzzaw l-importanza ta' hila tajba fil-lingwi barranin bħala kompetenza ewlenija essenzjali sabiex wiehed jirnexxi fid-dinja moderna u fis-suq tax-xogħol ⁽⁴⁾;
- Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Programm Erasmus+, li jinkludi l-għan li jitjiebu l-istruzzjoni u t-tagħlim tal-lingwi ⁽⁵⁾.

U B'MOD PARTIKOLARI BIEX:

- il-konklużjonijiet tal-Kunsill tat-22 ta' Mejju 2008 dwar il-multilingwiżmu, li appellaw lill-Istati Membri biex jahdmu flimkien biex itejbu l-kooperazzjoni Ewropea dwar il-multilingwiżmu u biex jiehdu passi xierqa biex itejbu t-tagħlim effettiv tal-lingwi ⁽⁶⁾;
- ir-Riżoluzzjoni tal-Kunsill tal-21 ta' Novembru 2008 dwar strateġija Ewropea għall-multilingwiżmu, li stiednet lill-Istati Membri biex jippromwovu l-multilingwiżmu b'appoġġ għall-kompetittività, il-mobilità u l-impjegabbiltà, u bħala mezz biex jissahhah id-djalogu interkulturali ⁽⁷⁾.

FILWAQT LI JQIS LI:

1. Id-diversità lingwistika hija komponent fundamentali tal-kultura Ewropea u d-djalogu interkulturali, u li l-abbiltà ta' komunikazzjoni b'lingwa ohra li mhix nattiva huwa rikonoxxut li hija wahda mill-kompetenzi ewlenin li ċ-ċittadini għandhom ifittxu li jiksbu ⁽⁸⁾.
2. Ix-xenarju lingwistiku fl-UE huwa kumpless u varjat, b'fatturi nazzjonali li jinfluwenzaw it-tagħlim u t-tagħlim tal-lingwi, u hemm differenzi konsiderevoli fil-leġislazzjoni u fil-prattika fir-rigward tagħhom.
3. Il-kompetenzi lingwistiċi jikkontribwixxu għall-mobilità, l-impjegabbiltà u l-iżvilupp personali ta' ċittadini Ewropej, b'mod partikolari ż-żgħażaġh, f'konformità mal-oġġettivi tal-istrateġija Ewropa 2020 għat-tkabbir u l-impjieg.
4. Il-livell ta' hiliet lingwistiċi ta' hafna żgħażaġh fl-Ewropa jista' jittejjeb u li, minkejja li sar xi progress f'dawn l-aħħar deċennji, għad hemm varjazzjoni konsiderevoli bejn il-pajjiżi f'termini ta' aċċess għat-tagħlim tal-lingwi.
5. Peress li huma s-sors ta' hafna lingwi moderni, l-istudju ta' lingwi klassiċi bħal-Latin u l-Grieg Antik jistgħu jiffaċilitaw it-tagħlim tal-lingwi, kif ukoll jikkontribwixxu għas-sostenibbiltà tal-patrimonju komuni tagħna.

⁽¹⁾ SN 100/1/02 REV 1, p. 19, it-tieni inċiż tal-paragrafu 44.

⁽²⁾ ĠU C 172, 25.7.2006, p. 1.

⁽³⁾ ĠU C 119, 28.5.2009, p. 2.

⁽⁴⁾ ĠU C 372, 20.12.2011, p. 27.

⁽⁵⁾ ĠU L 347, 20.12.2013, p. 50.

⁽⁶⁾ ĠU C 140, 6.6.2008, p. 14.

⁽⁷⁾ ĠU C 320, 16.12.2008, p. 1.

⁽⁸⁾ Ara r-Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin għat-tagħlim tul il-ħajja (ĠU L 394, 30.12.2006, p. 10).

JAQBEL LI:

1. L-UE u l-Istati Membri għandhom jivvalutaw il-progress fl-iżvilupp tal-kompetenzi lingwistiċi, b'kull pajjiż jikkontribwixxi għal dan il-progress f'konformità mal-kuntest u ċ-ċirkostanzi nazzjonali tiegħu.
2. Il-valutazzjoni tal-kompetenzi lingwistiċi tista' tgħin il-promozzjoni tal-multilingwiżmu u l-istruzzjoni u t-tagħlim effettivi tal-lingwi fl-iskejjel.
3. Tali valutazzjoni tkun tista' titwettaq abbażi tad-deskrizzjoni fl-Anness għal dan u għandha tkopri l-erba' hliet lingwistiċi kollha kemm huma: il-qari, il-kitba, is-smigh u t-tahdit.
4. Il-valutazzjoni tkun tista':
 - i) tiġi organizzata fuq livell tal-UE
 - ii) tikkunsidra - fejn disponibbli u f'konformità ma' ċirkostanzi nazzjonali - id-data nazzjonali;
 - iii) tiġi organizzata bl-appoġġ ta' grupp magħmul minn esperti mill-Istati Membri u f'kooperazzjoni mal-Grupp Permanenti dwar l-Indikaturi u l-Punti ta' Referenza, bil-ħsieb li tiġi żgurata komparabbiltà massima;
 - iv) tiġi ffinanzjata mill-Programm Erasmus+ f'konformità mad-dispożizzjonijiet rilevanti tar-Regolament (UE) Nru 1288/2013⁽¹⁾ u soġġetti għall-proċedura baġitarja annwali;
 - v) tehtieg riżorsi minimi min-naħa tal-iskejjel u sforzi ta' rappurtar min-naħa tal-Istati Membri.

JISTIEDEN LILL-ISTATI MEMBRI, BIL-KONSIDERAZZJONI DOVUTA GĦALL-PRINĊIPJU TA' SUSSIDJARJETA' U FKONFORMITÀ MA' ĊIRKOSTANZI NAZZJONALI, BIEX:

1. Jadottaw u jtejbaw l-miżuri mmirati lejn il-promozzjoni tal-multilingwiżmu u t-titjib fil-kwalità u l-effiċjenza tat-tagħlim tal-lingwi u l-istruzzjoni, inkluż billi jiġu mgħallma almenu żewġ lingwi minbarra l-lingwa/i ewlenija ta' struzzjoni minn età bikrija u billi jesploraw il-potenzjal ta' approċċi innovattivi għall-iżvilupp tal-kompetenzi lingwistiċi.
2. Jagħmlu sforzi biex jiżviluppaw metodi xierqa għall-valutazzjoni tal-profiċjenza fil-lingwa f'konformità mal-Anness għal dan.
3. Jiżviluppaw miżuri għall-appoġġ tat-tfal u l-adulti bi sfond ta' migrazzjoni fit-tagħlim tal-lingwa(i) tal-pajjiż ospitanti.
4. Jisfruttaw il-potenzjal tal-Programm Erasmus+ u l-Fondi Ewropej Strutturali u ta' Investiment sabiex jintlaħqu dawn l-għanijiet.
5. Jagħmlu aktar użu minn għodod u inizjattivi Ewropej ta' trasparenza maħsuba biex jappoġġaw u jippromwovw t-tagħlim tal-lingwi, bħall-Qafas Komuni Ewropew ta' Referenza għal-Lingwi, il-Europass, il-Portafoll Ewropew tal-Lingwi u t-Tikketta Ewropea għal-Lingwi.

JISTIEDEN LILL-ISTATI MEMBRI, BL-APPOĠĠ TAL-KUMMISSJONI, BIEX:

1. Jiskambjaw l-esperjenzi u l-aqwa prattiki permezz tal-Metodu Miftuħ ta' Koordinazzjoni, sabiex titjieb l-effikaċja u l-kwalità tal-istruzzjoni u t-tagħlim tal-lingwi.
2. Jirrikonoxxu r-rwol li t-tagħlim mhux formali u informali jista' jkollu fit-tagħlim tal-lingwi, billi jesploraw modi li bihom jirrikonoxxu u jivvalidaw il-kompetenzi lingwistiċi akkwistati b'dan il-mod, f'konformità mar-Rakkomandazzjoni tal-Kunsill tal-2012 dwar il-validazzjoni tat-tagħlim mhux formali u informali⁽²⁾.
3. Jesploraw modi kif tiżdied l-attrattività tat-tagħlim tal-lingwi, u l-iżgurar ta' impenn akbar lejn dan it-tagħlim, inkluż permezz tal-użu tal-ICT u r-Riżorsi Edukattivi Miftuħa, bil-ghan li jitnaqqas l-għadd ta' studenti li jabbandunaw l-istudji tal-lingwi qabel ma jiksbu livell adegwat ta' profiċjenza.

⁽¹⁾ Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi "Erasmus+": il-programm tal-Unjoni għall-edukazzjoni, it-taħriġ, iż-żgħażaġh u l-isport u li jhassar id-Deċiżjonijiet Nru 1719/2006/KE, Nru 1720/2006/KE u Nru 1298/2008/KE (ĠU L 347, 20.12.2013, p. 50).

⁽²⁾ ĠU C 398, 22.12.2012, p. 1.

JISTIEDEN LILL-KUMMISSJONI BIEX:

1. Tesplora l-possibbiltà li jiġu valutati l-kompetenzi lingwistiċi fl-Istati Membri, inkluż bl-użu ta' data nazzjonali fejn disponibbli, bl-appoġġ ta' grupp magħmul minn esperti mill-Istati Membri u f'kooperazzjoni mal-Grupp Permanenti dwar l-Indikaturi u l-Punti ta' Referenza.
2. Tesplora mal-Istati Membri u l-Eurostat, fi hdan il-qafas tas-Sistema Ewropea tal-Istatistika u bil-ghan li tittejjeb il-komparabbiltà, il-modi kif tiġi kkumplementata data eżistenti tal-UE dwar l-ghadd ta' studenti fedukazzjoni sekondarja li qed jistudjaw tielet lingwa⁽¹⁾ f'konformità mal-ambizzjonijiet tal-oġettiv ta' Barċellona u l-qafas ET 2020.
3. Tkompli u ssahhaħ il-kooperazzjoni ma' organizzazzjonijiet oħra attivi f'dan il-qasam, bhall-Kunsill tal-Ewropa u ċ-Ċentru Ewropew għal-Lingwi Moderni tiegħu.

—

⁽¹⁾ Din it-tielet lingwa tista' tkun kwalunkwe lingwa mghallma fl-iskejjel. Barra minn hekk, l-Istati Membri jistgħu jagħzlu li jipprovdu percentwal ta' studenti li t-tielet lingwa tagħhom tkun il-Grieg Antik u/jew il-Latin. Data oħra li tista' tingabar tinkludi n-numru ta' lingwi mghallma u jekk dawn humiex obbligatorji jew fakultattivi.

ANNESS

Valutazzjoni tal-kompetenzi lingwistiċi

Il-valutazzjoni tal-kompetenzi lingwistiċi hija bbażata fuq:

Il-perċentwal ta' studenti ta' 15-il sena jew, fejn xieraq minhabba ċ-ċirkostanzi nazzjonali, ta' 14 jew ta' 16-il sena ⁽¹⁾, li jiksibu il-livell ta' *utent indipendenti* fit-tieni lingwa studjata ⁽²⁾.

It-terminu *utent indipendenti* jikkorrispondi għal mill-anqas il-livell B1, kif iddefinit fil-Qafas Komuni Ewropew ta' Referenza għal-Lingwi (QKERL) għall-kompetenzi lingwistiċi ⁽³⁾.

Id-data tista' tingabar permezz ta' sħarriġ fl-UE kollha li jivvaluta l-profijenza fit-tieni lingwa(i) tas-sistemi edukattivi u ppreżentata b'tali mod li jiġi żgurat l-massimu tal-komparabbiltà. Jista' jsir użu ta' data nazzjonali, dment li din tkun kompatibbli mal-QKERL.

Ir-rizultati nazzjonali jiġu aggregati bħala medja sempliċi tal-erba' komponenti: il-qari, il-kitba, is-smiġħ u t-taħdit. Ir-rizultat huwa medja ponderata ta' dawn ir-rizultati nazzjonali li tiehu kont tad-daqsijiet tal-popolazzjoni.

⁽¹⁾ Ser jiġi żgurat il-massimu tal-komparabbiltà tad-data.

⁽²⁾ Il-lingwa(i) ewlenija ta' struzzjoni hija/huma kkunsidrati bħala l-ewwel lingwa(i), filwaqt li fost il-lingwi addizzjonali dik li hija l-aktar mgħallma hija meqjusa bħala t-tieni lingwa studjata. Kull Stat Membru għandu jiddetermina l-lingwi li għandhom jiġu kkunsidrati bħala l-ewwel u t-tieni lingwi fil-każ tiegħu.

Lingwi uffiċjali tal-UE biss jistgħu jitqiesu bħala tieni lingwi.

⁽³⁾ B1 (Utent Indipendenti) huwa definit kif ġej:

Kapaċi jifhem il-punti ewlenin ta' input standard ċar dwar affarijiet familjari li regolament jiltaqa' magħhom fuq ix-xogħol, fl-iskola, fil-hin liberu, eċċ. Kapaċi jiġġestixxi l-maġġoranza tas-sitwazzjonijiet li jistgħu jfiegħu waqt li jivvjaġġa f'żona fejn tkun mitkellma l-lingwa. Kapaċi jipproduċi test sempliċi kontinwu dwar suġġetti li huma familjari jew ta' interess personali. Kapaċi jiddeskrivi esperjenzi u avvenimenti, holm, tamiet u ambizzjonijiet u fil-qosor jagħti raġunijiet u spjegazzjonijiet dwar opinjonijiet u pjanijiet.

Konkluzjonijiet tal-Kunsill tal-20 ta' Mejju 2014 dwar l-assigurazzjoni tal-kwalità li tappoġġa l-edukazzjoni u t-taħriġ

(2014/C 183/07)

IL-KUNSILL TAL-UNJONI EWROPEA,

FILWAQT LI JFAKKAR L-ISFOND POLITIKU GĦAL DAWN IL-KONKLUŻJONIJET, KIF JINSABU FL-ANNESS GĦALIHOM, JILQA':

il-progress miksub fl-iżvilupp ta' kultura ta' titjib kontinwu fil-kwalità fis-sistemi tal-edukazzjoni u t-taħriġ madwar l-Ewropa – għalkemm fi gradi varji minhabba l-punti tat-tluq differenti – kif enfasizzat f'għadd ta' rapporti reċenti tal-Kummissjoni ⁽¹⁾.

JIKKUNSIDRA LI:

1. Bhala kontributori ewlenin fl-isforz lejn impjiegi aħjar, tkabbir u kompetittività aktar b'saħħithom, is-sistemi tal-edukazzjoni u t-taħriġ tal-UE jiffaċċjaw sfidi sinifikanti li jistgħu jiġu indirizzati permezz ta' titjib kontinwu fil-kwalità. Dawn l-isfidi jinkludu: it-tkabbir tal-aċċess; it-tnaqqis tar-rati ta' waqfien qabel iż-żmien u t-titjib ta' dawk ta' ritensjoni; l-appoġġ għat-tagħlim innovattiv; u l-iżguraw li l-istudenti jiksibu l-għarfien, il-hiliet u l-kompetenzi meħtieġa għal soċjetà inklużiva, ċittadinanza attiva, tagħlim matul il-hajja kollha u l-impjegabbiltà, irrispettivament mill-isfondi soċjali u ekonomiċi tagħhom.
2. Il-mekkaniżmi tal-assigurazzjoni tal-kwalità jista' jkollhom rwol importanti fl-ghajjnuna tal-istituzzjonijiet tal-edukazzjoni u tat-taħriġ u għal dawk li jfasslu l-politika biex jegħlbu dawk l-isfidi, filwaqt li jiżguraw li l-kwalità tas-sistemi tal-edukazzjoni u t-taħriġ u dik ta' istituzzjonijiet individwali huma adatti għall-iskop tagħhom. L-assigurazzjoni tal-kwalità – bhala parti minn firxa ta' miżuri minn gvernijiet u istituzzjonijiet – iżżid it-trasparenza u hija l-bażi tal-fiduċja fir-rilevanza u l-kwalità tal-għarfien, il-hiliet, il-kompetenzi, u l-kwalifiki, li min-naħa tagħha hija bbażata fuq il-fiduċja fil-kwalità tal-istituzzjonijiet u l-fornituri tal-edukazzjoni u t-taħriġ.
3. L-istrumenti Ewropej tal-assigurazzjoni tal-kwalità, flimkien mal-Qafas Ewropew għall-Kwalifiki (QEK), il-Qafas Ewropew tal-Kwalifiki għaž-Żona Ewropea ta' Edukazzjoni Għolja u oqfsa nazzjonali għall-kwalifiki relatati magħhom, kollha kkontribwixxew għall-iżvilupp ta' kultura tal-kwalità fl-istituzzjonijiet tal-edukazzjoni u t-taħriġ, li min-naħa tagħhom iffaċilitaw ukoll il-mobbiltà tat-tagħlim u tax-xogħol bejn is-sistemi u b'mod transkonfinali.
4. Fid-dawl tal-esperjenza miksuba fl-edukazzjoni għolja u fl-edukazzjoni u t-taħriġ vokazzjonali (ETV), arrangamenti flessibbli ta' assigurazzjoni tal-kwalità jistgħu jappoġġjaw titjib tal-kwalità tat-tagħlim formali u mhux formali fis-setturi kollha tal-edukazzjoni u t-taħriġ, kif ukoll jittrattaw fenomeni li qed jikbru bħar-Riżorsi Edukattivi Miftuħa u l-edukazzjoni transkonfinali, inkluż il-franchising ⁽²⁾.

JAQBEL LI:

1. Jeżisti kamp ta' applikazzjoni konsiderevoli għal approċċi aktar effettivi għall-assigurazzjoni tal-kwalità fis-setturi kollha tal-edukazzjoni u t-taħriġ, li jitbiegħdu minn approċċ ta' "lista ta' kontroll" lejn l-iżvilupp ta' kultura ta' kwalità ġenwina u b'għerq sodi fit-tagħlim li tista' tgholli l-istandards u ttejjeb l-eżiti tat-tagħlim.
2. L-assigurazzjoni tal-kwalità - fi hdan qafas ta' titjib kontinwu tal-kwalità - għandha tappoġġa ir-riformi tas-sistemi tal-edukazzjoni u t-taħriġ f'konformità mal-agendi ta' riforma tal-UE u dawk nazzjonali.
3. Fil-qasam tal-edukazzjoni għolja, l-assigurazzjoni tal-kwalità - b'mod partikolari l-assigurazzjoni tal-kwalità interna - saret dejjem aktar effettiva biex tassisti lill-istituzzjonijiet ta' edukazzjoni għolja (HEIs) biex jilhqqu l-għanijiet tagħhom. Id-disinn tal-assigurazzjoni tal-kwalità esterna hija differenti fost l-Istati Membri u tiddependi mill-htigijiet u ċ-ċirkostanzi nazzjonali, bi programm ta' akkreditazzjoni u evalwazzjoni flivell istituzzjonali, fost ohrajn, li jikkontribwixxi għal zieda fil-fiduċja u t-titjib tal-istandards. It-tendenza

⁽¹⁾ Ara l-Anness ("Sfond ieħor").

⁽²⁾ L-edukazzjoni transkonfinali tinkludi l-forniment ta' servizzi ta' edukazzjoni għolja barra mill-pajjiż permezz ta' ferġat ta' campuses jew fil-qafas tal-franchising jew il-ftehimiet ta' validazzjoni li jsiru bejn istituzzjonijiet li qed tesporta u oħra li qed tircievi.

fl-assigurazzjoni esterna tal-kwalità lejn evalwazzjoni flivell istituzzjonali qed tikber, u tippermetti lill-HEIs jadattaw il-forniment tagħhom b'mod aktar flessibbli li jwieġeb għall-htigijiet tagħhom u ta' daww tal-istudenti, is-suq tax-xogħol u s-socjetà.

4. Fl-istess qasam, il-kooperazzjoni transkonfinali fl-assigurazzjoni tal-kwalità għandha rwol vitali biex tibni l-fiducja u tgholli l-istandards tal-kwalità, biex tappoġġa l-mobbiltà tat-tagħlim, biex ittejjeb l-ambjent għall-programmi kongunti u biex tikkontribwixxi għall-funzjonament minghajr xkiel tal-edukazzjoni għolja transkonfinali u dik bi franchising. Il-ftuh ta' opportunitajiet għal aġenziji ta' assicurazzjoni tal-kwalità li joffru l-assigurazzjoni tal-kwalità transkonfinali permezz tar-Reġistru Ewropew għall-Assigurazzjoni tal-Kwalità fl-Edukazzjoni Għolja (EQAR), filwaqt li jikkonformaw mar-rekwiziti nazzjonali, għandu jgħin biex jistimula dimensjoni Ewropea fl-assigurazzjoni tal-kwalità u biex jiffacilita evalwazzjoni transkonfinali u proċeduri aktar sempliċi għal programmi kongunti.
5. Fil-qasam tal-edukazzjoni u t-taħriġ vokazzjonali (VET), l-ghodod ta' gwida u l-materjal ta' taħriġ żviluppatti fi hdan in-network tal-EQAVET⁽¹⁾ appoġġaw il-progress lejn kultura ta' kwalità fl-Istati Membri, u l-biċċa l-kbira tal-Istati Membri diġà implimentaw jew qed jiżviluppaw approċċ nazzjonali lejn l-assigurazzjoni tal-kwalità f'konformità mal-EQAVET. Għandhom jiżiedu l-isforzi b'mod partikolari biex jiġi żgurat li l-arranġamenti tal-assigurazzjoni tal-kwalità jqisu aktar l-eżiti tat-tagħlim u jistgħu jitrattaw t-tagħlim mhux formali u t-tagħlim imsejjes fuq ix-xogħol kemm f'kuntesti formali kif ukoll daww mhux formali, kif adatt għall-kuntest nazzjonali.
6. L-esperjenza miksuba mal-EQAVET tista' sservi bħala l-bażi għall-iżvilupp ta' approċċ komprensiv għall-assigurazzjoni tal-kwalità fil-qasam tat-tagħlim fost l-adulti.
7. Żieda fit-trasparenza bejn l-assigurazzjoni tal-kwalità fis-setturi differenti u fl-arranġamenti għall-validazzjoni tat-tagħlim mhux formali u dak informali – inklużi l-forom kollha tat-tagħlim online - tghin ukoll biex tibni l-fiducja u tappoġġa l-permeabbiltà fost is-setturi u l-pajjiżi.

JISTIEDEN LILL-ISTATI MEMBRI, F'KONFORMITÀ MAL-PRASSI NAZZJONALI U FILWAQT LI JIEHU INKONSIDERAZZJONI S-SUSSIDJARJETÀ, BIEJ JAHD MU MAL-PARTIJET INTERESSATI RILEVANTI SABIEX:

1. Jiżviluppaw u jippromwovu kultura ta' titjib tal-kwalità matul l-edukazzjoni u t-taħriġ, bil-hsieb li tittejjeb il-kwalità tal-gharfien, il-hiliet u l-kompetenzi żviluppatti minn daww li qed jitgħallmu, kif ukoll il-kwalità tal-proċess tat-tagħlim, u fejn isir użu adatt ta' strumenti Ewropej relatati mal-assigurazzjoni tal-kwalità.
2. Isahhu l-kapaċità tal-arranġamenti għall-assigurazzjoni tal-kwalità biex jitrattaw l-iżviluppi attwali u futuri fl-edukazzjoni u t-taħriġ, bħall-forom kollha tat-tagħlim online, u jiżguraw li l-ambitu tal-aġenziji ta' assigurazzjoni tal-kwalità jkun flessibbli biżżejjed f'dan ir-rigward.
3. Jiżguraw aktar trasparenza fir-rigward tal-eżiti ta' valutazzjonijiet tal-kwalità.
4. Jużaw l-opportunitajiet ta' finanzjament taħt il-programm Erasmus+ biex jiżviluppaw proġetti transnazzjonali innovattivi li jtejjbu l-kapaċità tal-assigurazzjoni tal-kwalità biex jappoġġaw riformi sostenibbli fl-UE kollha fl-edukazzjoni u t-taħriġ, u, fejn adatt, jużaw il-Fondi Ewropej Strutturali u ta' Investiment biex jinkoraġġixxu l-iżvilupp ta' sistemi tal-edukazzjoni u t-taħriġ li jkollhom kwalità garantita.
5. Jinkoraġġixxu permezz tal-assigurazzjoni tal-kwalità l-promozzjoni tat-tagħlim tal-kwalità fl-edukazzjoni u t-taħriġ.
6. Jappoġġaw, fi hdan il-proċess ta' Bolonja, ir-revizjoni kontinwa tal-Istandards u l-Linji Gwida dwar l-Assigurazzjoni tal-Kwalità fil-Qasam tal-Edukazzjoni Għolja Ewropea, sabiex tittejjeb iċ-ċarezza, l-applikabbiltà u s-siwi tagħhom, inkluż l-ambitu tagħhom, b'enfasi fuq it-tishih tal-standards tal-kwalità.
7. Jinkoraġġixxu, fejn adatt, il-kooperazzjoni transkonfinali bejn il-korpi ta' assigurazzjoni tal-kwalità fis-setturi kollha u għall-forom kollha tal-edukazzjoni u t-taħriġ.
8. Jiżguraw il-kwalità tal-edukazzjoni mwettqa mill-HEIs li għandhom campuses u korsijiet franchised barra mill-pajjiżi, bl-appoġġ tal-aġenziji nazzjonali ta' assigurazzjoni tal-kwalità, permezz ta' kooperazzjoni msahha bejn l-aġenziji ta' assigurazzjoni tal-kwalità fil-pajjiżi ospitanti u daww riċeventi, jew billi jippermettu li aġenziji rreġistrati mal-EQAR jevalwaw l-istituzzjonijiet li joffru forniment transkonfinali u franchised bil-hsieb li jindirizzaw it-thassib dwar il-kwalità u jinkoraġġixxu l-kooperazzjoni transkonfinali u t-tagħlim reċiproku.

⁽¹⁾ Qafas Ewropew ta' Referenza tal-Assigurazzjoni tal-Kwalità għall-VET.

9. Ikompli jimplimentaw il-qafas tal-EQAVET bil-ghan li jiżviluppaw kultura ta' assigurazzjoni tal-kwalità fi hdan l-Istati Membri u fosthom, inkluż fil-livell tal-fornituri tal-VET, b'mod partikolari billi jagħmlu sforzi biex jistabbilixxu fil-livell nazzjonali u sa tmiem l-2015 – f'konformità mal-Komunikat ta' Bruges – qafas komuni għall-assigurazzjoni tal-kwalità għall-fornituri tal-VET, li jkopri t-tagħlim VET ibbażat fuq l-iskola u t-tagħlim imsejjes fuq ix-xogħol. kif adatt għall-kuntest nazzjonali.
10. Jiżguraw li s-sistemi, il-miżuri u l-istrumenti ta' assigurazzjoni tal-kwalità jiġu evalwati b'mod regolari sabiex jissahhah l-iżvilupp u l-effettività kontinwi tagħhom.

JISTIENEN LILL-ISTATI MEMBRI U LILL-KUMMISSJONI, FILWAQT LI JIEHU KONT TAL-KARATTERISTIĊI U R-REKWIŻITI SPECIFIĊI TAS-SETTURI DIFFERENTI U TAĊ-ĊIRKOSTANZI NAZZJONALI, BIEX:

1. Ikompli jippromwovu t-trasparenza u l-komplementarjetà bejn approċċi settorjali għall-assigurazzjoni tal-kwalità billi jibnu fuq il-prinċipji Ewropej għall-assigurazzjoni tal-kwalità f'perspettiva ta' tagħlim tul il-hajja, bil-hsieb li tiġi żgurata l-kwalità tal-eżiti għall-istudenti u t-tishih tal-permeabbiltà bejn is-setturi tal-edukazzjoni u dik tat-taħriġ. Aktar żviluppi jistghu jinkludu:
 - a) It-tishih tal-użu ta' approċċ ta' tagħlim ibbażat fuq l-eżiti fid-definizzjoni, it-twettiq u l-valutazzjoni tal-gharfien, il-hiliet, il-kompetenzi u l-kwalifiki li jibnu fuq il-Qafas Ewropew tal-Kwalifiki għat-tagħlim matul il-hajja u fuq strumenti Ewropej ibbażati fuq il-kreditu, b'has-Sistema Ewropea għall-Akkumulazzjoni u t-Trasferiment ta' Krediti (ECTS)⁽¹⁾ u s-Sistema Ewropea ta' Krediti għall-Edukazzjoni u t-Taħriġ Vokazzjonali (ECVET)⁽²⁾;
 - b) Il-promozzjoni ta' arrangamenti trasparenti għall-assigurazzjoni tal-kwalità bbażati fuq oqfsa eżistenti ta' assigurazzjoni tal-kwalità li jappoġġaw metodoloġiji u għodod ta' valutazzjoni affidabbli, validi u kredibbli għall-validazzjoni ta' tagħlim mhux formali u informali;
 - c) It-tishih ta' rabtiet u kooperazzjoni bejn il-partijiet interessati fid-dinja tal-edukazzjoni u t-taħriġ u d-dinja tax-xogħol, inkluż bil-hsieb li jiġu żviluppati hiliet adatti għall-monitoraġġ u t-tbassir;
 - d) L-involvement, fejn adatt, il-partijiet interessati rilevanti, inkluż il-persunal, l-istudenti u min iħaddem – permezz tal-assigurazzjoni tal-kwalità – fit-tehid ta' deċiżjonijiet strateġiku, fit-fassil ta' kwalifiki, u fl-iżvilupp, it-twettiq u l-monitoraġġ ta' programmi, bil-hsieb li jiġi żgurat ċiklu ta' titjib kontinwu tal-kwalità fl-istituzzjonijiet tal-edukazzjoni u t-taħriġ.
2. L-użu tal-potenzjal tal-assigurazzjoni ta' kwalità biex isahhah l-implimentazzjoni ta' oqfsa ta' kwalifiki nazzjonali marbuta mal-QEK.
3. Isir użu mill-hidma kontinwa fi hdan il-proċess ta' Bolonja fl-edukazzjoni oghla bil-hsieb li jiġi sfruttat il-potenzjal ta' assigurazzjoni tal-kwalità biex tissahhah il-fiduċja reċiproka u t-trasparenza bħala bażi għall-progress lejn ir-rikonoxximent aktar faċli tal-kwalifiki rilevanti kollha.
4. L-impenn, billi titqies l-esperjenza miksuba fl-edukazzjoni oghla, biex tiżdied it-trasparenza transnazzjonali ta' arrangamenti ta' assigurazzjoni tal-kwalità f'setturi ohra u fl-ivelli ohra ta' edukazzjoni u taħriġ.
5. L-esplorazzjoni ta' arrangamenti tal-assigurazzjoni tal-kwalità bil-hsieb li tiġi indirizzata aħjar il-kwalità tat-tagħlim mhux formali u t-tagħlim imsejjes fuq ix-xogħol kif adatt għall-kuntest nazzjonali, billi, fost affarijiet ohra, jinnbnew fuq il-qafas tal-EQAVET kif adatt.
6. L-esplorazzjoni ulterjuri tal-kwistjonijiet rilevanti tal-assigurazzjoni tal-kwalità relatati mal-forom kollha tat-tagħlim diġitali, bħall-valutazzjoni u ċ-ċertifikazzjoni ta' modi godda ta' tagħlim.
7. Hidma - b'mod partikolari fid-dawl tar-rapport ta' evalwazzjoni reċenti tal-Kummissjoni dwar il-QEK u r-rapporti ta' progress tagħha dwar l-assigurazzjoni tal-kwalità fl-ETV u l-edukazzjoni oghla⁽³⁾ – lejn il-koordinazzjoni aktar mill-qrib u titjib tal-għodod tal-EQAVET u daww Ewropej għall-assigurazzjoni tal-kwalità fl-edukazzjoni għolja, b'mod partikolari bl-inkorporazzjoni ta' approċċ tat-tagħlim ibbażat fuq l-eżiti u bl-appoġġ ta' strumenti ta' trasparenza bħall-QEK, il-Europass u s-sistemi Ewropej ta' kreditu.

⁽¹⁾ Is-Sistema Ewropea għall-Akkumulazzjoni u t-Trasferiment ta' Krediti fl-edukazzjoni għolja.

⁽²⁾ Is-Sistema Ewropea ta' Krediti għall-Edukazzjoni u t-Taħriġ Vokazzjonali.

⁽³⁾ Ara l-anness.

8. Fi hdan il-Metodu Miftuh ta' Koordinazzjoni, l-esplorazzjoni tal-ambitu għall-Istati Membri biex isahhu d-dispożizzjonijiet u l-inizjattivi proprji għall-assigurazzjoni tal-kwalità fl-oqsma tal-edukazzjoni preprimarja, l-edukazzjoni fl-iskejjel u t-tagħlim fost l-adulti fid-dawl tal-esperjenza miksuba f'setturi oħra.
9. It-tkomplija tal-promozzjoni tal-kooperazzjoni fl-assigurazzjoni tal-kwalità fil-livell internazzjonali fis-setturi kollha, permezz tal-kooperazzjoni mal-organizzazzjonijiet internazzjonali, id-djalogu politiku mas-shab internazzjonali ewlenin, u shubijiet mal-istituzzjonijiet madwar id-dinja.

JISTIEDEN LILL-KUMMISSJONI BIEX:

1. Tkompli ttejjeb ir-rabtiet u s-sinergiji bejn l-ghodod ta' trasparenza tal-UE li jappoġġaw l-assigurazzjoni tal-kwalità, ir-rikonoxximent u l-mobbiltà, filwaqt li tfittex aktar komplementarjetà u konverġenza bejn tali ghodod, inkluż billi tiehu kont tal-konsultazzjonijiet dwar Żona Ewropea għall-Hiliet u l-Kwalifiki.
 2. Tkompli ssahhah it-tagħlim reċiproku permezz tal-kooperazzjoni Ewropea dwar l-assigurazzjoni tal-kwalità fis-setturi kollha, inkluż bl-ghajnuna tal-finanzjament mill-programm *Erasmus+*.
 3. Tesplora modi biex tappoġġa lill-Istati Membri fl-iżvilupp tal-arranġamenti tagħhom ta' kontroll ta' kwalità, sabiex jiġu ttrattati modi differenti ta' tagħlim jew sabiex tali arranġamenti jkunu jistgħu wkoll jiġu applikati għal diversi setturi u livelli ta' edukazzjoni u taħriġ.
-

ANNEX

Sfond Politiku

1. Ir-Rakkomandazzjoni tal-Parlament Ewropew u tal-Kunsill tat-12 ta' Frar 2001 dwar il-koperazzjoni Ewropea fil-Valutazzjoni tal-Kwalità tal-Edukazzjoni fl-Iskejjel ⁽¹⁾.
2. L-Istandards u l-Linji Gwida dwar l-Assigurazzjoni tal-Kwalità fl-Edukazzjoni Gholja adottati fl-2005, u l-impenn li jirreveduhom li hadu l-Ministri li attendew il-Konferenza Ministerjali ta' Bologna, f'Bukarest fis-26 u s-27 ta' April 2012.
3. Ir-Rakkomandazzjoni tal-Parlament Ewropew u tal-Kunsill tat-15 ta' Frar 2006 dwar iktar kooperazzjoni Ewropea fl-assigurazzjoni tal-kwalità tal-edukazzjoni oghla ⁽²⁾.
4. Ir-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment ta' Qafas Ewropew tal-Kwalifiki ghat-tagħlim tul il-hajja, b'mod partikolari l-prinċipji komuni għall-assigurazzjoni tal-kwalità fl-edukazzjoni gholja u fl-edukazzjoni vokazzjonali li jinsabu fl-Anness III ⁽³⁾.
5. Il-konklużjonijiet tal-Kunsill tat-12 ta' Mejju 2009 li jistabbilixxu qafas strateġiku għall-kooperazzjoni Ewropea fl-edukazzjoni u t-taħriġ għall-perijodu sal-2020 (ET2020) ⁽⁴⁾.
6. Ir-Rakkomandazzjoni tal-Parlament Ewropew u tal-Kunsill tat-18 ta' Ġunju 2009 dwar l-istabbiliment ta' Qafas ta' Referenza Ewropew għall-Assigurazzjoni tal-Kwalità għall-Edukazzjoni u t-Taħriġ Vokazzjonali ⁽⁵⁾.
7. Il-konklużjonijiet tal-Kunsill u tar-Rappreżentanti tal-Gvernijiet tal-Istati Membri, tad-19 ta' Novembru 2010, imlaqqgħin fil-Kunsill, dwar il-prijoritajiet għal kooperazzjoni Ewropea msahha fil-qasam tal-edukazzjoni u t-taħriġ vokazzjonali għall-perijodu 2011–2020 ⁽⁶⁾.
8. Il-konklużjonijiet tal-Kunsill tat-28 ta' Novembru 2011 dwar l-immodernizzar tal-edukazzjoni gholja ⁽⁷⁾.
9. Ir-Risoluzzjoni tal-Kunsill tat-28 ta' Novembru 2011 dwar agenda Ewropea mġedda ghat-tagħlim fost l-adulti ⁽⁸⁾.
10. Ir-Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali ⁽⁹⁾.
11. Il-konklużjonijiet tal-Kunsill tal-15 ta' Frar 2013 dwar l-investiment fl-edukazzjoni u t-taħriġ - rispons għar-Revizjoni tal-Edukazzjoni: L-investiment fil-hiliet għal eżiti soċjoekonomiċi aħjar u l-Istħarriġ Annwali dwar it-Tkabbir tal-2013 ⁽¹⁰⁾.
12. Il-konklużjonijiet tal-Kunsill tal-25 ta' Novembru 2013 dwar id-dimensjoni globali tal-edukazzjoni oghla Ewropea ⁽¹¹⁾.
13. Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Erasmus+: il-programm tal-Unjoni għall-edukazzjoni, taħriġ, żgħażaġh u sport ⁽¹²⁾.
14. Il-konklużjonijiet tal-Kunsill tal-24 ta' Frar 2014 dwar edukazzjoni u taħriġ effiċjenti u innovattivi biex isir investiment f'hiliet - b'appoġġ għas-Semestru Ewropew 2014 ⁽¹³⁾.

⁽¹⁾ ĠU L 60, 1.3.2001, p. 51.

⁽²⁾ ĠU L 64, 4.3.2006, p. 60.

⁽³⁾ ĠU C 111, 06.05.2008, p. 7.

⁽⁴⁾ ĠU C 119, 28.5.2009, p. 2.

⁽⁵⁾ ĠU C 155, 8.7.2009, p. 1.

⁽⁶⁾ ĠU C 324, 1.12.2010, p. 5.

⁽⁷⁾ ĠU C 372, 20.12.2011, p. 36.

⁽⁸⁾ ĠU C 372, 20.12.2011, p. 1.

⁽⁹⁾ ĠU C 398, 22.12.2012, p. 1.

⁽¹⁰⁾ ĠU C 64, 5.3.2013, p. 5.

⁽¹¹⁾ ĠU C 28, 31.1.2014, p. 2.

⁽¹²⁾ ĠU L 347, 20.12.2013, p. 50.

⁽¹³⁾ ĠU C 62, 4.3.2014, p. 4.

Sfond iehor

1. Ir-Rapport Ewropew ta' Mejju 2000 dwar il-Kwalità tal-Edukazzjoni fl-Iskejjel: Sittax-il Indikatur tal-Kwalità.
 2. L-Istudju Eurydice: Evalwazzjoni tal-Iskejjel li jipprovdu Edukazzjoni Obbligatorja fl-Ewropa, 2004.
 3. Ir-rapport mill-Grupp ta' Livell Gholi dwar l-Immodernizzar tal-Edukazzjoni Gholja ta' Ġunju 2013 dwar it-titjib fil-kwalità tat-tagħlim fl-istituzzjonijiet tal-edukazzjoni gholja fl-Ewropa.
 4. L-istudju tal-2013 dwar l-assigurazzjoni tal-kwalità fit-tagħlim fost l-adulti u r-rapport tal-Grupp ta' Hidma Tematiku tal-24 ta' Ottubru 2013 dwar il-Kwalità fit-Tagħlim għall-Adulti.
 5. Ir-rapport tad-19 ta' Diċembru 2013 mill-Kummissjoni lill-Parlament Ewropew u lill-Kunsill dwar l-evalwazzjoni tal-qafas Ewropew tal-Kwalifiki (EQF) - Implimentazzjoni tar-Rakkomandazzjoni tal-Parlament Ewropew u tal-Kunsill dwar l-istabbiliment ta' Qafas Ewropew tal-Kwalifiki għat-tagħlim tul il-ħajja.
 6. Ir-rapport tat-28 ta' Jannar 2014 mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-Progress fl-Assigurazzjoni tal-Kwalità fl-Edukazzjoni Gholja.
 7. Ir-rapport tat-28 ta' Jannar 2014 mill-Kummissjoni lill-Parlament Ewropew u lill-Kunsill dwar l-implimentazzjoni tar-Rakkomandazzjoni tal-Parlament Ewropew u tal-Kunsill tat-18 ta' Ġunju 2009 dwar it-twaqqif ta' Qafas Ewropew ta' Referenza ta' Assigurazzjoni tal-Kwalità għall-Edukazzjoni u t-Taħriġ Vokazzjonali.
-

Konkluzjonijiet tal-Kunsill tal-21 ta' Mejju 2014 dwar il-wirt kulturali bħala riżorsa strategika għal Ewropa sostenibbli

(2014/C 183/08)

IL-KUNSILL TAL-UNJONI EWROPEA,

WAQT LI JAGHRAF LI:

1. it-Trattat jistipula li l-Unjoni għandha tiżgura li l-wirt kulturali tal-Ewropa jkun salvagwardat u mtejjeb;
2. il-wirt kulturali jikkonsisti mir-riżorsi li ntirtu mill-imghoddi fil-forom u l-aspetti kollha - tangibbli, mhux tangibbli, u diġitali (imwiġda diġitali u diġitalizzati), inklużi monumenti, siti, pajsagġi, hiliet, Prattiki, għarfien u espressjonijiet ta' kreattività umana, kif ukoll kollezzjonijiet ikkonservati u amministrati minn korpi pubbliċi u privati bħal mużewijiet, libreriġi u arkivi. Dan joriġina mill-interazzjoni bejn in-nies u l-postijiet matul iż-żmien u dan qiegħed dejjem jevolvi. Dawn ir-riżorsi huma ta' valur kbir għas-soċjetà minn perspettiva kulturali, ambjentali, soċjali u ekonomika u b'hekk il-ġestjoni sostenibbli tagħhom tikkostitwixxi għażla strategika għall-21 sekl;
3. il-wirt kulturali huwa ass maġġuri għall-Ewropa u element importanti tal-proġett Ewropew;
4. il-wirt kulturali bħala riżorsa li ma tiġgeddix li hi unika, li ma tistax tiġi sostitwita jew skambjata għandha quddiem wiċċha sfidi importanti marbuta mat-trasformazzjonijiet kulturali, ambjentali, soċjali, ekonomiċi u teknoloġiċi li jaffettwaw l-aspetti kollha tal-hajja kontemporanja.

WAQT LI JENFASIZZA LI:

5. il-wirt kulturali għandu rwol importanti fil-holqien u t-titjib tal-kapital soċjali għax għandu l-kapaċità li:
 - a) jispira u jrawwem is-sehem taċ-ċittadini fil-hajja pubblika;
 - b) itejjeb il-kwalità tal-hajja u l-benesseri tal-individwi u l-komunitajiet tagħhom;
 - c) jippromwovi d-diversità u d-djalogu interkulturali bil-kontribuzzjoni għal sens aktar b'saħħtu ta' "appartenenza" għal komunità usa' u biex il-popli jifhmu u jirrispettaw ahjar lil xulxin;
 - d) jgħin biex jitnaqqsu d-disparitajiet soċjali, jiffacilita l-inklużjoni soċjali, il-partecipazzjoni kulturali u soċjali u jippromwovi d-djalogu intergenerazzjonali u l-koeżjoni soċjali;
 - e) joffri possibbiltajiet ta' żvilupp ta' hiliet, għarfien, kreattività u innovazzjoni;
 - f) ikun għodda edukattiva effettiva għal edukazzjoni formali, mhux formali u informali, tat-tagħlim u t-taħriġ tul il-hajja.
6. il-wirt kulturali għandu impatt ekonomiku importanti, inkluż bħala parti integrali mis-setturi kulturali u kreattivi, għax, fost hwejjeġ oħra:
 - a) jikkostitwixxi mutur b'saħħtu ta' żvilupp lokali u reġjonali inklużiv u johloq esternalitajiet konsiderevoli, b'mod partikolari permezz tat-titjib tat-turiżmu kulturali sostenibbli;
 - b) jappoġġa l-iżvilupp u r-rigenerazzjoni rurali u urbana sostenibbli kif intwera b'inizjattivi minn bosta reġjuni u bliet Ewropej;
 - c) jiġġenera diversi tipi ta' impjieġ.
7. il-wirt kulturali għandu rwol speċifiku fil-kisba tal-għanijiet strateġiċi ta' Ewropa 2020 għal "tkabbir intelliġenti, sostenibbli u inklużiv" minhabba li għandu impatt soċjali u ekonomiku u jikkontribwixxi għas-sostenibbiltà ambjentali;
8. il-wirt kulturali jinvolvi diversi politiki pubbliċi lil hinn minn dik kulturali, bħal dawk relatati mal-iżvilupp reġjonali, il-koeżjoni soċjali, l-agrikoltura, l-affarijiet marittimi, l-ambjent, it-turiżmu, l-edukazzjoni, l-aġenda diġitali, ir-riċerka u l-innovazzjoni. Dawn il-politiki għandhom impatt dirett jew indirett fuq il-wirt kulturali u fl-istess hin il-wirt kulturali joffri potenzjal qawwi għall-kisba tal-oġġettivi tagħhom. Għaldaqstant, dan il-potenzjal għandu jiġi rikonoxxut u żviluppat bis-shih.

JISTIEDEN LILL-ISTATI MEMBRI U LILL-KUMMISSJONI SABIEX, FIL-QAFAS TAL-KOMPETENZI RISPETTIVI TAGHHOM U FIR-RISPETT TAL-PRINĊIPJU TAS-SUSSIDJARJETÀ:

9. jirrikonoxxu l-valur intrinsiku tal-wirt kulturali u jimplimentaw il-potenzjal tal-kultura u l-wirt kulturali bhala riżorsa strateġika komuni għall-iżvilupp ta' soċjetà bbażata fuq valuri demokratiċi, etiċi, estetiċi u ekoloġiċi, b'mod partikolari f'mument ta' kriżi;
10. isahhu d-djalogu mal-partijiet interessati fil-wirt kulturali biex jidentifikaw u jimplimentaw politiki u azzjonijiet koordinati għall-iżvilupp u l-ġestjoni sostenibbli tal-wirt kulturali, kif ukoll jippromwovu l-kollaborazzjoni ma' organizzazzjonijiet internazzjonali u intergovernattivi, b'mod partikolari mal-Kunsill tal-Ewropa;
11. jimmobilizzaw ir-riżorsi disponibbli għall-appoġġ, it-tishih u l-promozzjoni tal-wirt kulturali permezz ta' approċċ integrat u olistiku, filwaqt li jqisu l-komponenti kulturali, ekonomiċi, soċjali, ambjentali u xjentifiċi tiegħu;
12. jikkontribwixxu għall-integrazzjoni tal-wirt kulturali fil-politiki nazzjonali u Ewropej;
13. jidentifikaw u jibnu fuq is-sinergiji mahluqa bejn il-politiki pubbliċi tal-UE u dawk nazzjonali lil hinn mill-politika kulturali, bħalma huma l-iżvilupp reġjonali, il-koeżjoni, l-agrikoltura, l-affarijiet marittimi, l-ambjent, l-enerġija u t-tibdil fil-klima, it-turiżmu, l-edukazzjoni, ir-riċerka u l-innovazzjoni bil-ġħan li jinhloq valur miżjud;
14. fejn ikun possibbli, itejbu l-aċċess għal fondi, jagħmlu użu shih tal-programmi disponibbli għas-settur pubbliku u privat, u jhegħu l-investment fil-wirt kulturali bhala parti minn strateġiji integrati għall-iżvilupp lokali u reġjonali sostenibbli fil-programmi nazzjonali u tal-UE disponibbli, kif ukoll fil-Fondi Strutturali tal-UE f'konformità mal-ftehimiet ta' shubija;
15. ikomplu jappoġġaw l-azzjoni tal-UE għaċ-Ċertifikat tal-Patrimonju Ewropew ⁽¹⁾;
16. ikomplu jippromwovu l-edukazzjoni dwar il-wirt kulturali, iqajmu kuxjenza pubblika dwar il-potenzjal tal-wirt kulturali għall-iżvilupp sostenibbli u jinkoraġġixxu l-partecipazzjoni tal-pubbliku, b'mod partikolari tat-tfal u ż-żgħażaġh, f'kooperazzjoni mas-soċjetà ċivili;
17. itejbu l-ġbir u l-analiżi ta' evidenza kwalitattiva u data kwantitattiva, inkluż statistika, dwar il-wirt kulturali;
18. jinkoraġġixxu l-finanzjament, l-iżvilupp u t-tixrid ta' kontenut kulturali diġitali kif ukoll id-disponibbiltà ta' servizzi innovattivi b'rabta mal-wirt kulturali u edukattiv ta' valur għaċ-ċittadini, u jippromwovu l-aċċess pubbliku għal dawk ir-riżorsi u servizzi diġitali tal-wirt, inkluż permezz tal-Europeana.

JISTIEDEN LILL-ISTATI MEMBRI BIEX:

19. jippromwovu mudelli ta' politika għal żmien fit-tul dwar il-wirt ibbażati fuq l-evidenza u xprunati mis-soċjetà u miċ-ċittadin;
20. isahhu r-rwol tal-wirt kulturali fl-iżvilupp sostenibbli, b'koncentrazzjoni fuq proġetti urbani u rurali ta' ppjanar, żvilupp mill-ġdid, u riabilitazzjoni;
21. jinkoraġġixxu networking u shubijiet bejn il-wirt kulturali u oqsma ohra ta' politika, bejn atturi pubbliċi u privati fl-isferi kollha rilevanti u fuq livelli differenti ta' governanza;
22. jikkunsidraw l-inklużjoni tal-wirt kulturali fil-qafas tal-Pjan ta' Hidma tal-Kunsill għall-Kultura li ser jiġi implimentat mill-2015 'il quddiem;
23. itejbu l-kooperazzjoni transkonfinali, interreġjonali u transnazzjonali dwar kwistjonijiet ta' wirt kulturali mal-partijiet interessati rilevanti,

⁽¹⁾ ĠU L 303, 22.11.2011, p. 1.

24. irawmu għarfien u hiliet tradizzjonali li huma mehtieġa għas-salvagwardja, il-ġestjoni sostenibbli u l-iżvilupp tal-wirt kulturali u li għandhom jingħaddu lill-ġenerazzjonijiet futuri, biex itejbu l-kapital uman u jiżguraw il-harsien kontinwu u l-aċċess għall-assi kulturali Ewropej;
25. ikomplu jikkooperaw fuq agenda ta' riċerka għall-wirt kulturali u jsahhu l-appoġġ għall-inizjattivi ta' riċerka tal-wirt kulturali fil-programm qafas tal-UE għar-riċerka u l-innovazzjoni Orizzont 2020 bħalma hi l-Inizjattiva għall-Ipprogrammar Kongunt fil-Qasam tar-Riċerka dwar il-Wirt Kulturali u t-Tibdil Dinji.

JISTIEDEN LILL-KUMMISSJONI BIEX:

26. tissokta bl-analiżi tal-impatt ekonomiku u soċjali tal-wirt kulturali fl-UE u tikkontribwixxi għal żvilupp ta' approċċ strateġiku għall-wirt kulturali;
 27. tqis, fir-rieżami tal-istrateġija Ewropa 2020, il-kontribuzzjoni tal-wirt kulturali fil-kisba tal-għanijiet tal-istrateġija;
 28. tqis in-natura speċifika tal-wirt kulturali meta tapplika r-regoli dwar l-ghajnuna mill-istat;
 29. tippromwovi l-iskambju u l-użu ta' prattiki tajba li jirriżultaw minn proġetti ffinanzjati fil-kuntesti tal-programmi tal-Unjoni li għandhom l-għan li jrawmu użu u ġestjoni sostenibbli tal-wirt kulturali;
 30. tkompli tappoġġa, fil-livell tal-UE, in-netwerking u l-ġbir tar-riżorsi tal-esperti u l-prattikanti fil-wirt kulturali fis-settur pubbliku u dak privat kif ukoll l-organizzazzjonijiet tas-soċjetà ċivili.
-

Konkluzjonijiet tal-Kunsill tal-21 ta' Mejju 2014 dwar l-Ugwaljanza bejn is-Sessi fl-Isport

(2014/C 183/09)

IL-KUNSILL TAL-UNJONI EWROPEA,

WAQT LI JFAKKAR LI:

1. L-ugwaljanza bejn in-nisa u l-irġiel hija prinċipju fundamentali tal-Unjoni Ewropea mnaqqax fit-Trattati. Hija wahda mill-oġġettivi u l-kompiti tal-Unjoni Ewropea, u l-integrazzjoni tal-prinċipju tal-ugwaljanza bejn in-nisa u l-irġiel fl-attivitajiet kollha tagħha tirrappreżenta missjoni speċifika għall-Unjoni⁽¹⁾.
2. L-ugwaljanza bejn is-sessi hija mnaqqxa fl-Artikolu 23 tal-Karta tad-Drittijiet Fundamentali tal-Unjoni Ewropea.
3. Fl-Istrateġija tagħha għall-Ugwaljanza bejn in-Nisa u l-Irġiel 2010–2015⁽²⁾, li identifikat hames oqsma prijoritarji għall-azzjoni: indipendenza ekonomika ugwali; l-istess paga għall-istess xogħol jew xogħol tal-istess valur; l-ugwaljanza fit-tehdid tad-deċiżjonijiet; dinjità, integrità u tmiem għall-vjolenza minhabba d-differenza ta' sess; u l-ugwaljanza bejn is-sessi f'azzjonijiet esterni, il-Kummissjoni impenjat ruhha biex thegġegħ l-integrazzjoni tal-kwistjonijiet tas-sessi fil-politika kollha tal-UE. Fil-Komunikazzjoni tagħha dwar l-iżvilupp tad-dimensjoni tal-UE fl-isport⁽³⁾, il-Kummissjoni pproponiet azzjonijiet li jiffukaw b'mod speċjali fuq l-aċċess għall-isport għan-nisa immigrati u n-nisa minn minoranzi etniċi, aċċess għal pożizzjonijiet fejn jittiehdu deċiżjonijiet u l-għieda kontra l-isterjotipi marbuta mas-sessi.
4. L-ugwaljanza bejn is-sessi hija vitali għat-tweqqif tal-oġġettivi tal-UE tal-koeżjoni ekonomika u soċjali u ta' livell għoli ta' impjegi, kif ukoll għall-iżgurar ta' tkabbir u kompetittività sostenibbli, u għat-trattament tal-isfida demografika.
5. Il-Kunsill (konfigurazzjoni EPSCO) adotta konkluzjonijiet dwar diversi aspetti rilevanti tal-ugwaljanza bejn is-sessi⁽⁴⁾, b'mod partikolari l-konkluzjonijiet tal-Kunsill dwar il-Patt Ewropew għall-Ugwaljanza bejn is-Sessi (2011–2020) u b'appoġġ għall-implimentazzjoni tal-istrateġija tal-Kummissjoni għall-ugwaljanza bejn in-nisa u l-irġiel 2010–2015.
6. Il-Konferenza tal-UE dwar l-Ugwaljanza bejn is-Sessi fl-Isport tat-3-4 ta' Diċembru 2013 f'Vilnius eżaminat l-azzjonijiet strateġiċi possibbli bil-ħsieb li tinkiseb l-ugwaljanza bejn is-sessi fl-isport sal-2016–2020 u appellat lill-Kummissjoni, l-Istati Membri u l-moviment sportiv biex jiżviluppaw pjan ta' azzjonijiet strateġiċi f'dan il-qasam.
7. Id-Dikjarazzjoni ta' Brighton, li kienet ir-riżultat tal-ewwel Konferenza Dinjija dwar in-Nisa u l-Isport li saret fi Brighton, fir-Renju Unit fl-1994, u d-dikjarazzjonijiet ta' Atena (2004) u ta' Berlin (2013), tal-MINEPS tal-UNESCO appellaw għal azzjonijiet speċifiċi għall-promozzjoni ta' opportunitajiet ugwali fil-qasam tal-isport.
8. Il-Konferenza dwar il-Vjolenza kontra n-Nisa fl-UE: Abbuż fid-dar, fil-post tax-xogħol, fil-pubbliku u online tal-5 ta' Marzu 2014 fi Brussell, ippreżentat ir-riżultati tal-istħarriġ⁽⁵⁾ tal-FRA (Aġenzija tal-UE għad-Drittijiet Fundamentali) dwar il-vjolenza kontra n-nisa. L-istħarriġ wera li 33 % tan-nisa garrbu vjolenza fiżika u/jew sesswali, fejn 32 % tal-vittmi kollha ta' fastidju sesswali kkonfermaw li l-awtur kien kap, kollega jew klient. Il-maġġoranza tan-nisa li kienu vittmi la rrapportaw l-esperjenza tagħhom lill-pulizija u lanqas lil xi organizzazzjoni ta' appoġġ għall-vittmi⁽⁶⁾.
9. Is-seminar tal-Presidenza Griega dwar "Vjolenza Sessista fl-Isport: Protezzjoni tal-Minorenni" tal-20 ta' Marzu 2014 f'Ateni, appella biex tiġi indirizzata l-ugwaljanza bejn is-sessi fl-isport ta' kull livell u fl-oqsma kollha tal-isport u biex isir monitoraġġ regolari ta' din il-kwistjoni, inkluż il-vjolenza sessista fl-isport, u biex issir valutazzjoni tan-natura u l-grad ta' vjolenza sessista fl-isport, b'attenzjoni partikolari għall-isport tal-ogħla

⁽¹⁾ L-Artikoli 2 u 3(3) TUE u l-Artikolu 8 TFUE.⁽²⁾ Dok. 13767/10.⁽³⁾ Dok. 5597/11.⁽⁴⁾ Dok. 18127/10 u 7370/11 rispettivament.⁽⁵⁾ L-istħarriġ kien ibbażat fuq intervisti wiċċ imb'wiċċ ma' 42.000 nisa ta' età bejn it-18 u l-74 sena, fit-28 Stat Membru kollha tal-UE.⁽⁶⁾ <http://fra.europa.eu/en/vaw-survey-results>

livell, ir-relazzjoni bejn il-kowċ u l-atleta, il-persuni ta' madwar ir-relazzjoni bejn il-kowċ u l-atleta u r-relazzjoni ta' pari bejn l-atleti. Sar ukoll appell biex jiġu żviluppati biżżejjed għodod (peż, servizzi ta' sostenn, ta' pariri u hotlines) għall-atleti li garrbu fastidju jew vjolenza sesswali fl-isport.

WAQT LI JAGHRAF LI:

10. L-ugwaljanza bejn is-sessi fl-isport diġà tirċievi attenzjoni sinifikattiva f'ċerti Stati Membri. Twettqet ukoll xi hidma fil-livell lokali, reġjonali u Ewropew u fil-livelli ta' moviment sportiv internazzjonali, iżda l-ugwaljanza bejn is-sessi għadha ma lahqitx livell aċċettabbli u l-implimentazzjoni ta' azzjonijiet konkreti għadha nieqsa f'bosta Stati Membri u fil-moviment sportiv internazzjonali.
11. Peress li l-isport huwa settur li jinvolvi l-minorenni, huwa ambjent li jista' jkun fih riskji ta' vjolenza u fastidju sesswali minhabba, fost ohrajn, il-fiduċja li tinbena bejn individwi involuti fl-isport.
12. In-nisa mhumix rappreżentati biżżejjed f'bosta oqsma tal-isport. Skont l-Ewrobarometru dwar l-Isport u l-Attività Fizika (2013), il-bniet u n-nisa għadhom jippartecipaw anqas mis-subien u l-irġiel.
13. L-għadd ta' nisa f'pożizzjonijiet ta' tmexxija f'korpi regolatorji tal-isport u l-ikkowċjar għadu baxx.
14. Il-vjolenza sessista fl-isport, speċjalment il-fastidju sesswali u l-abbuż tal-minorenni, hija problema sinifikanti iżda tirrikjedi riċerka addizzjonali biex tkun tista' tinftehem ahjar.
15. Ir-rwoli tal-ġeneri jiġu mgħallma u mhegġa minn età tassew żgħira u jistgħu jinfluenzaw ix-xewqat, l-interessi u l-aspirazzjonijiet tan-nisa u l-irġiel fil-hajja privata u dik pubblika.
16. Il-mezzi tax-xandir, inkluż l-industrija tar-rikamar, jikkontribwixxu għar-riproduzzjoni ta' sterjotipi u xbihat tan-nisa u l-irġiel trasmessi kulturalment, u jista' jkollhom rwol importanti fil-ġlieda kontra l-isterjotipi tas-sessi.
17. Fil-konklużjonijiet tiegħu dwar ir-rwol tal-isport bħala sors u mutur ta' inklużjoni soċjali attiva⁽¹⁾, il-Kunsill stieden lill-Istati Membri u lill-Kummissjoni jipproponu azzjonijiet relatati mal-integrazzjoni tal-ugwaljanza bejn is-sessi f'attivitajiet relatati mal-isport, b'mod speċjali fir-rigward ta' pożizzjonijiet ta' tehid ta' deċiżjonijiet, u jittrattaw l-isport b'rabta mar-rwoli tas-sessi kif stabbiliti fl-istrategija tal-UE dwar is-sessi. Barra minn hekk, għandha tiġi miġġielda l-vjolenza sessista sabiex jiġi żgurat li n-nisa u l-irġiel igawdu b'mod shih id-drittijiet tal-bniedem tagħhom u li tinkiseb l-ugwaljanza bejn is-sessi.

JISSOTTOLINJA L-POTENZJAL TAL-ISPORT BIEX DAWN L-ISFIDI JIĠU INDIRIZZATI:

18. L-isport jista' jkun għodda effettiva għall-opportunitajiet indaqs u l-inklużjoni soċjali. L-ugwaljanza vera bejn is-sessi ma tistax tinkiseb permezz tal-leġislażzjoni biss. Huma mehtieġa wkoll miżuri speċifiċi u integrazzjoni tal-ugwaljanza bejn is-sessi, biex jiġi żgurat li ser jiġi sfruttat il-potenzjali sinifikanti tas-settur tal-isport f'dan ir-rigward, fid-dawl pereżempju tal-importanza tiegħu fit-tiswir tal-identità tat-tfal u ż-żgħażaġh.
19. L-isport jista' jżid il-hiliet, l-għarfien u l-kompetenzi tan-nisa u l-irġiel u b'hekk isahhah il-mobilità u l-kapaċità għall-impjieg tagħhom. L-isport jista' jibbenefika minn forza tax-xoghol aktar inklużiva fir-rigward tas-sessi u ser jevolvi kif adatt, filwaqt li jattira aktar nisa u rġiel lejn l-isport u jwassal għal approċċi godda u innovativi lejn l-ikkowċjar, il-manigment u l-irreffjar.

⁽¹⁾ ĠU C 326, 3.12.2010, p. 5.

JISTIEDEN LILL-ISTATI MEMBRI BIEX, B'KUNSIDERAZZJONI DEBITA GHALL-PRINĊIPJU TAS-SUSSIDJARJETÀ:

20. Iqisu l-iżvilupp u ż-żamma ta' pjani ta' azzjoni nazzjonali, ftehimiet ġenerali jew strateġija dwar l-ugwaljanza bejn is-sessi fl-isport, f'kooperazzjoni mill-qrib mal-moviment sportiv.
21. Jissottolinjaw il-valur tad-diversità u l-bilanċ bejn is-sessi fl-amministrazzjoni sportiva u jippromwovu l-ugwaljanza bejn is-sessi fit-tehd tad-deċiżjonijiet fil-livelli kollha u fl-oqsma kollha tal-isport.
22. Iqisu l-iżvilupp u l-użu ta' materjal edukattiv għat-taħriġ tal-kowċis u ta' min jiehu d-deċiżjonijiet fl-isport, kif ukoll għall-ġenituri, u b'hekk jikkontribwixxu għall-eliminazzjoni tal-isterjotipi tas-sessi u għall-promozzjoni tal-ugwaljanza bejn is-sessi fil-livelli kollha tal-edukazzjoni u t-taħriġ fl-isport.
23. Iqisul-iżvilupp ta' politika u programmi għall-eliminazzjoni tal-isterjotipi tas-sessi u l-promozzjoni tal-ugwaljanza bejn is-sessi fil-kurrikuli u prattiki edukattivi minn età żgħira, inkluż ir-riċerka, l-istudji, l-istatistika u l-analiżi tal-effett li l-isterjotipi tas-sessi għandhom fuq l-isforzi għall-kisba ta' ugwaljanza vera bejn is-sessi fl-isport.
24. Jippromwovu l-prevenzjoni tal-vjolenza sessista fl-isport minn età żgħira u l-protezzjoni tal-vittmi u l-vittmi potenzjali tal-fastidju sesswali fl-isport. Jiskambjaw l-aħjar prattiki dwar kif l-organizzazzjonijiet sportivi jistgħu jipprevjenu u jittrattaw l-abbuż u l-fastidju sesswali fl-isport.
25. Iqisu l-opportunità offruta minn avvenimenti sportivi kbar biex jorganizzaw kampanji ta' prevenzjoni u ta' sensibilizzazzjoni dwar it-traffikar tal-bnedmin għall-isfruttament sesswali.

JISTIEDEN LILL-ISTATI MEMBRI U LILL-KUMMISSJONI FL-ISFERI TA' KOMPETENZA RISPETTIVI TAGHHOM U B'KUNSIDERAZZJONI DEBITA GHALL-PRINĊIPJU TAS-SUSSUDJARETÀ U WAQT LI JIRRISPETTAW IR-RESPONSABILITÀ TAL-ISTATI MEMBRI GHALL-POLITIKA TAL-ISPORT, BIEX:

26. Jikkunsidraw l-iżvilupp, mal-organizzazzjonijiet sportivi, ta' miżuri xierqa u proporzjonali, skont il-ligi nazzjonali u tal-UE u l-leġislazzjoni applikabbli dwar il-protezzjoni tad-data, biex ikun verifikat li l-persuni jkunu adatti biex jaħdmu fil-qasam tal-isport (speċjalment mal-minorenni). Dawk il-miżuri jistgħu jkunu sistemi ta' registrazzjoni, intervisti jew referenzi (fost oħrajn ċertifikati ta' kondotta tajba).
27. Isahħu u jintegraw il-perspettiva tas-sessi fil-politika dwar l-isport u jippromwovu l-eliminazzjoni tal-isterjotipi tas-sessi permezz tal-linji ta' politika dwar l-isport u oħrajn relatati u l-programmi tal-UE fil-livelli kollha, skont il-prinċipju tal-integrità tal-isport.
28. Jinkludu l-kwistjoni tal-ugwaljanza bejn is-sessi fl-isport fil-kuntest tal-azzjonijiet futuri rilevanti għall-Isport kemm fil-livell nazzjonali kif ukoll f'dak tal-UE.
29. Jippromwovu l-aċċessibbiltà fost il-partijiet interessati rilevanti kollha u jhegħgu l-partecipazzjoni fi programmi Ewropej bħal Erasmus+ u strumenti oħra ta' finanzjament tal-UE, fejn ikun adatt, għall-promozzjoni tal-ugwaljanza bejn is-sessi fl-isport b'attenzjoni partikolari għall-kowċis u l-edukazzjoni tal-kowċis u rappreżentazzjoni ġusta tal-isport fil-mezzi tax-xandir.
30. Iqisu li jinkludu l-oġettivi tal-ugwaljanza bejn is-sessi bħala kundizzjoni għall-ghoti ta' finanzjament pubbliku lil organizzazzjonijiet sportivi, fejn adatt.
31. Ihegħgu l-inkluzjoni ta' approċċ prattiku bbażat fuq is-sessi lejn il-valutazzjoni minn korpi pubbliċi ta' proġetti u programmi proposti fl-isport.
32. Jikkunsidraw l-istabbiliment ta' sett ta' linji gwida li jistgħu jappoġġaw l-implimentazzjoni ta' azzjonijiet ewlenin fil-livell tal-UE.
33. Iqisu t-tnedija, f'kooperazzjoni mal-korpi sportivi internazzjonali, ta' "bord ta' twegħid" fir-rigward tal-ugwaljanza bejn is-sessi fl-isport.

FILWAQT LI JQIS L-AWTONOMIJA TAL-ORGANIZZAZZJONIJIET SPORTIVI JAPPELLA LILL-ORGANIZZAZZJONIJIET SPORTIVI U LILL-PARTIJET INTERESSATI BIEX:

34. Iqisu l-iżvilupp u ż-żamma ta' pjani ta' azzjoni jew strateġiji dwar l-ugwaljanza bejn is-sessi fl-isport.
35. Jissottolinjaw il-valur tad-diversità u l-bilanċ bejn is-sessi fl-amministrazzjoni sportiva u fost il-kowċis u jipprovovu l-ugwaljanza bejn is-sessi fit-tehid tad-deċiżjonijiet fil-livelli kollha u fl-oqsma kollha tal-isport.
36. Iqisu u jintegraw kwistjonijiet ta' ugwaljanza bejn is-sessi fl-isport u jippromwovu l-eliminazzjoni tal-isterjotipi tas-sessi permezz ta' kampanji promozzjonali u l-iżvilupp u l-użu ta' materjal edukattiv għat-taħriġ tal-kowċis u ta' min jiehu d-deċiżjonijiet fl-isport għall-persuni ta' kull età.
37. Jinkludu miżuri u proċeduri speċifiċi fir-rigward ta' vjolenza sessista fil-kodiċi ta' etika u jqisu l-istabbiliment ta' miżuri ta' mira bħal hotlines u servizzi speċifiċi ta' appoġġ għal dawk milquta.
38. Iheggu l-promozzjoni tar-rappurtar mhux sessista tal-isport mill-mezzi tax-xandir.
39. Iheggu zieda fil-bilanċ bejn is-sessi fuq bordijiet u kumitati eżekuttivi fil-qasam tal-isport, kif ukoll fil-manigment u l-ikkowċjar u jippruvaw inehhu l-ostakoli mhux legiżlattivi li jżommu lin-nisa milli jwettqu tali funzjonijiet.

JISTIEDEN LILL-KUMMISSJONI BIEX:

40. Tintegra l-perspettiva tas-sessi fl-aspetti kollha tal-politika dwar l-isport u tippromwovi l-eliminazzjoni tal-isterjotipi tas-sessi fl-isport ta' kull livell.
 41. Tippromwovi l-kooperazzjoni attiva bejn l-imsieħba soċjali rilevanti fil-qafas tad-dialogu soċjali u mal-moviment sportiv fil-qafas tad-dialogu strutturat, sabiex titnaqqas l-inugwaljanza bejn is-sessi f'diversi oqsma inkluż is-suq tax-xogħol.
 42. Tappoġġa inizjattivi transnazzjonali (peż. kampanji ta' sensibilizzazzjoni, skambju ta' prattiki tajba, studji, netwerks, proġetti) li jiffokaw fuq l-implimentazzjoni ta' azzjonijiet strateġiċi nazzjonali u internazzjonali fir-rigward tal-ugwaljanza bejn is-sessi fl-isport fil-qafas tal-programmi ta' finanzjament tal-UE inkluż Erasmus+, b'enfasi fuq it-tehid ta' deċiżjonijiet f'korpi regolatorji tal-isport, l-ikkowċjar u l-għieda kontra l-vjolenza sessista u sterjotipi negattivi fl-isport.
 43. Twettaq riċerka dwar l-ugwaljanza bejn is-sessi fl-isport ta' kull livell u f'kull qasam tal-isport, b'attenzjoni partikolari għall-ikkowċjar, it-taħriġ, il-manigment u l-irreffiċjar b'kooperazzjoni mill-qrib mal-Istitut Ewropew għall-Ugwaljanza bejn is-Sessi. Barra minn hekk, tniedi studju speċifiku biex tiġi vvalutata l-vjolenza sessista fl-isport u l-firxa tagħha.
 44. Tappoġġa l-iżvilupp u tippromwovi l-użu ta' għodod adattati għall-integrazzjoni tal-ugwaljanza bejn is-sessi bħall-ibbaġitjar skont is-sess u l-valutazzjonijiet tal-impatt fuq is-sessi u tikkunsidra li timplimenta dawn l-istrumenti fil-qafas ta' Erasmus+ u strumenti oħra ta' finanzjament tal-UE, fejn adatt.
-

